

காலைக்கதிர்

Kalaikathir

விழயல் 03 வள்ளுவர் ஆண்டு 2050 பங்குனி 15 வெள்ளிக்கிழமை 29.03.2019 கதிர் 145

சித்தியடைந்தோர் வீதம் வடக்கு - கிழக்கில் குறைவு

முதல் 10 இடங்களுக்குள் சிங்கள மாணவர்கள் மட்டும்


கொழும்பு, மார்ச் 29
2018ஆம் ஆண்டு க.பொ.த. சாதாரண தரப் பரீட்சையில் சிறந்த பெறுபேறு பெற்றவர்களில் முதல் பத்து இடங்களுக்குள் வடக்கு-கிழக்கைச் சேர்ந்த எந்தவொரு மாணவரும் இடம்பிடிக்கவில்லை.
அத்துடன், வடக்கு-கிழக்கில் மாணவர் **பக்கம் 11** >>>

9413 மாணவர்களுக்கு '9' ஏ'!

கொழும்பு, மார்ச் 29
கடந்த 2018 ஆம் ஆண்டு இடம்பெற்ற கல்விப் பொதுத் தராதர சாதாரணத் தரப் பரீட்சைக்குத் தோற்றிய **பக்கம் 11** >>>

வேம்படி - 50; யாழ். இந்து - 35

யாழ்ப்பாணம், மார்ச் 29
நேற்று வெளியான ஜி.சீ.எ. சாதாரண தரப் பரீட்சையில் முடிவுகளில் யாழ்ப்பாணம் வேம்படி மகளிர் **பக்கம் 11** >>>



மாகாணங்களில் ஆளுநர் ஆட்சி ஜனநாயக விரோதச் செயலாகும்

உடன் தேர்தலை நடத்தவேண்டும் என்கிறார் கூட்டமைப்பின் தலைவர்

கொழும்பு, மார்ச் 29
வடக்கு - கிழக்கு மாகாணங்களில் உடனடியாகத் தேர்தலை நடத்த வேண்டும். மாகாணங்களில் ஆளுநர் மூலமாக ஆட்சியை நடத்துவது ஜனநாயகச் செயற்பாடு அல்ல.
- இவ்வாறு நேற்று நாடாளுமன்றத்தில் கருத்து வெளியிட்டார் தமிழ்த் தேசியக் கூட்டமைப்பின் தலைவர் இரா.சம்பந்தன். **பக்கம் 11** >>>

கோட்பா மீது கொலை வழக்கு அமெ. நீதிமன்றத்தில் தாக்கல்!



கொழும்பு, மார்ச் 29
முன்னாள் பாதுகாப்புச் செயலாளர் கோட்பாபய ராஜபக்ஷவுக்கு எதிராக அமெரிக்க நீதிமன்றத்தில் கொலை வழக்குத் தொடரப்பட்டுள்ளதாகச் சிங்கள உடகம் ஒன்று தகவல் வெளியிட்டுள்ளது.
உடகவிய **பக்கம் 11** >>>

புதிய அரசமைப்பு விடயத்தில் தடைகளை அகற்றவேண்டும்

சபையில் கூட்டமைப்பு கோரிக்கை
கொழும்பு, மார்ச் 29
புதிய அரசமைப்பு விடயத்தில் சில தடைகள் காணப்படுகின்றன எனத் தமிழ்த் தேசியக் கூட்டமைப்பின் தலைவரும் நாடாளுமன்ற உறுப்பினருமான இரா.சம்பந்தன் சுட்டிக்காட்டியுள்ளார். **பக்கம் 11** >>>

முல்ஸியில் முக்கியஸ்தர்களுடன் சுமந்திரன் மிக ஷரிவான பேச்சு

சார்க்நாடாளுமன்றக் குழுவின் நான்கு நாள் கருத்தரங்கில் பங்குபற்றுவதற்காக புதுடிவலிக்குச் சென்றிருந்த தமிழ்த் தேசியக் கூட்டமைப்பின் பேச்சாளர் எம்.ஏ.சுமந்திரன், அங்கு இந்திய அரசின் முக்கிய பிரதிநிதிகள் சிலருடன் அத்தரங்கப் பேச்சுகளில் ஈடுபட்டார் என அறியவந்தது. **பக்கம் 11** >>>

எந்த ஆவணத்திலும் கைச்சாத்திடவில்லை

ஜெனீவா கூட்டத்தொடர் குறித்து லக்ஷ்மன் கிரியெல்ல விளக்கம்
கொழும்பு, மார்ச் 29
கார அமைச்சுக்குத் தெரி ஐ.நா. மனித உரிமை யாமல் எந்த ஆவணத்திலும் கையெழுத்திட கைப் பிரதிநிதி, வெளிவிவ **பக்கம் 11** >>>

ஜெனீவாவில் ஆணையாளருடனான பேச்சு: துன் கருத்து மாறுபடுத்தப்பட்டுள்ளதாக ஷரிசனிக்கின்றார் வடக்கின் ஆளுநர்

யாழ்ப்பாணம், மார்ச் 29
ஜெனீவா அமர்வில் பங்குபற்றி விட்டு நாடு திரும்பி பின்னர் தாம் வழங்கிய செவ்வியில், தாம் குறிப்பிட்ட கூற்றுகளின் ஒரு சில பகுதியின் மூல அர்த்தத்தை அல்லது தனது நோக்கத்தை - குறிப்பாக ஆங்க **பக்கம் 11** >>>

முல்லைத்தீவில் விகாரை அமைத்த புத்த பிக்கு புற்றுநோயால் பாதிப்பு

வழக்கின் தீர்ப்பு ஒத்திவைப்பு
முல்லைத்தீவு, மார்ச் 28
முல்லைத்தீவில் கோயிலை அபகரித்து விகாரை அமைத்த பௌத்த பிக்குவுக்கு புற்றுநோய் ஏற்பட்ட நிலையில் அவர் நீதிமன்றில் ஆஜராகாமையால் வழக்கின் தீர்ப்பு ஒத்திவைக்கப்பட்டுள்ளது.
முல்லைத்தீவு பழைய செம்மலை நீராவி யடி பிள்ளையார் ஆலயத்தை **பக்கம் 11** >>>

வடக்கு பௌத்த மாநாடு இன்று வவுனியாவில்!

ஆளுநர் தலைமையில் நடக்கிறது
யாழ்ப்பாணம், மார்ச் 29
வடக்கு மாகாண முதலாவது பௌத்த மாநாடு இன்று வெள்ளிக்கிழமை வவுனியா ஸ்ரீ போதி தட்சிணாராம விகாரையில் நடத்துவதற்குரிய ஏற் **பக்கம் 11** >>>

கோட்டாவுக்கு ஒருபோதும் ஆதரவளிக்கவேமாட்டேன்!



குமார வெல்கம திட்டவட்டம்
கொழும்பு, மார்ச் 29
கோட்டாபய ராஜபக்ஷ பொதுஜன பெரமுனவின் ஜனாதிபதி வேட்பாளர் என்றால் ஒருபோதும் ஆதரவு வழங்கமாட்டேன் **பக்கம் 11** >>>

கரு ஜயசூரிய போன்றவர்களை இனித் தலைவராகவேண்டும்

அமைச்சர் சம்பிக்க தெரிவிப்பு
கொழும்பு, மார்ச் 29
நாடுமீண்டும் குடும்ப ஆட்சிக்குச் செல்ல முடியாது. உள்நாட்டிலும் வெளிநாட்டிலும் நாடு யற்றிய நல்ல அபிப்பிராயத்தை ஏற்படுத்தக்கூடிய **பக்கம் 11** >>>

இரண்டு அமைச்சுக்களின் நீதி ஒதுக்கீடு தோற்கடிப்பு

கொழும்பு, மார்ச் 29
பெருநிர்வக உள்நாட்டு அலுவல்கள், மாகாண சபைகள் மற்றும் உள்ளூர் ராட்சிமன்றங்கள் அமைச்சு, மேல் **பக்கம் 11** >>>



விளம்பரம் மற்றும் செய்தி தொடர்பு
kalaikathirnews@gmail.com
https://kalaikathir.online

போதைப்பொருள் கடத்தலைத் தடுப்பதற்காக அரசு ஊழியர், மாணவர் புதனன்று உறுதிமொழி

சுட்விரோதபோதைப்பொருள் கடத்தலைக் கட்டுப்படுத்தல் மற்றும் தடுத்தலுக்காக அர்ப்பணிப்புடன் செயற்படுவோம் என ஒட்டு மொத்தநாட்டினரும் ஒன்றிணைந்து உறுதிமொழி எடுக்கும் சித்திரை மாத உறுதிமொழி ஏப்ரல் 3ஆம் திகதி புதன்சுழமை இடம்பெறவுள்ளதாக ஜனாதிபதி மைத்திரிபால சிறிசேன தெரிவித்தார்.

தேசிய, மாகாண, மாவட்ட மற்றும் பிரதேச மட்ட பிரதிநிதித்துவத்தைக் கொண்டுள்ள சகல, அரசு சட்டத்தொடர்பு, நியாயாதிக்க சபைகளின் தலைவர்கள், ஏனைய ஆளணியினர் ஆகியோரின்தொடர்ச்சியான பங்களிப்பும் நாடுமுழுவதும் பாடசாலை மாணவ மாணவிகளின் பங்கு பற்றுதலும் போதையிலிருந்து விடுபட்ட நாட்டுக்கான சித்திரை மாத உறுதிமொழி ஏப்ரல் 03 ஆம் திகதி மேற்கொள்ளப்படவுள்ளது.

போதையிலிருந்து விடுதலை பெற்றநாட்டை உருவாக்குவதற்கான சித்திரை மாத உறுதிமொழி தொடர்பில் அரசு அதிகாரிகள் உள்ளிட்ட சகல துறைகளினரையும் தெளிவுபடுத்துவதற்காக நேற்று முற்பகல் கொழும்பு பண்பாடாக்கக் குழுக்களின் சர்வதேச மாநாட்டு மண்டபத்தில் இடம்பெற்ற சந்திப்பின்போது ஜனாதிபதி இதனைத் தெரிவித்தார்.

சகல அமைச்சுக்களினதும் செயலாளர்கள், நியாயாதிக்க சபைகளின் பிரதானிகள், பல் கலைக்கழக உபவேந்தர்கள் மற்றும் உட்கரு நிறுவனங்களின் பிரதிநிதிகள் உள்ளிட்டோர் இந்தச் சந்திப்பில் கலந்துகொண்டனர்.

இது தொடர்பில் ஜனாதிபதி உட்கரு பிரிவு வெளியிட்டுள்ள செய்திக் குறிப்பில் தெரிவிக்கப்பட்டுள்ளதாவது:

பெரும் அழிவுகளை ஏற்படுத்தி வரும் சுட்விரோத போதைப் பொருள் கடத்தலானது பொலி

ஸார் உள்ளிட்ட பாதுகாப்பு துறையினரால் மேற்கொள்ளப்படும் கைதுகள், தேடுதல்கள் மற்றும் சட்டரீதியான நடவடிக்கைகள் ஆகியவற்றினால் மூலமாக மாத திரம் கட்டுப்படுத்த முடியாத அளவில் காணப்படுவதோடு, குடும்ப கட்டமைப்பு முதல் சமூக கட்டமைப்பு வரையான பரந்தள விலான உளரீதியான மாற்றத்தை ஏற்படுத்துவதனுடாக அதனை தடுப்பதற்கான நடவடிக்கைகளை மேற்கொள்ள வேண்டும் என்று ஜனாதிபதி தெரிவித்தார்.

அதற்கான பிரவேசமாக சுட்விரோத போதைப்பொருள் கடத்தல் கட்டுப்படுத்தல் மற்றும் தடுத்தலுக்காக அர்ப்பணிப்புடன் செயற்படுவோம் என ஒட்டுமொத்த நாட்டினரும் ஒன்றிணைந்து உறுதிமொழி எடுக்கும் சித்திரை மாத உறுதிமொழி ஏப்ரல் 03ஆம் திகதி இடம்பெறவுள்ளதாக ஜனாதிபதி குறிப்பிட்டார்.

சுட்விரோத போதைப்பொருள் கடத்தலானது இன்று மிகவும் அபாயகரமான நிலையை அடைந்து சமூகத்தை சீரழித்து வருவதுடன் எதிர்கால சந்ததியினருக்காக அதனை தடுக்கும் பொறுப்பினை நிறைவேற்றுவதில் அனைவரும் தாமதமின்றி ஒன்றிணைய வேண்டும்.

போதைப்பொருள்களை முற்று முழுதாக சமூகத்திலிருந்து இல்லாதொழிக்க முடியாதாயினும் அது துரிதமாக பரவிச் செல்வதை தடுப்பதற்கான நடவடிக்கைகளை மேற்கொள்ள முடியும். அதற்கான விழிப்புணர்வு நடவடிக்கைகளும் சமயம் சார்ந்த நிகழ்ச்சித்திட்டங்களும் இன்றியமையாதவையாகும் என்று அவர் சுட்டிக்காட்டினார்.

அனைத்து அரசு நிறுவனங்களிலும் போதைப்பொருள் ஒழிப்பு பிரிவொன்றினை ஸ்தாபிக்கும் மாறு அரசு இதற்கு முன்னர் பல சந்தர்ப்பங்களிலும் ஆலோசனை

களை வழங்கியுள்ளதோடு அச் செயற்பாட்டினை தொடர்ச்சியாக மேற்கொண்டு செல்வதன் அவசியம் பற்றி ஜனாதிபதி இதன்போது நிறுவனத் தலைவர்களுக்கு வலியுறுத்தினார்.

தேசிய, மாகாண, மாவட்ட மற்றும் பிரதேச மட்ட பிரதிநிதித்துவத்தைக் கொண்டுள்ள சகல, அரசு சட்டத்தொடர்பு, நியாயாதிக்க சபைகளின் தலைவர்கள், ஏனைய ஆளணியினர் ஆகியோரின்தொடர்ச்சியான பங்களிப்பும் நாடுமுழுவதும் பாடசாலை மாணவ மாணவிகளின் பங்கு பற்றுதலும் போதையிலிருந்து விடுபட்ட நாட்டிற்கான சித்திரை மாத உறுதிமொழி ஏப்ரல் 03ஆம் திகதி மேற்கொள்ளப்படவுள்ளது.

அதனை முன்னிட்டு ஏற்பாடு செய்யப்பட்ட அங்குரார்ப்பண வைபவம் ஜனாதிபதி மைத்திரிபால சிறிசேன தலைமையில் கொழும்பு சுதந்திர சதுக்கத்தில் இடம்பெறவுள்ளது. அத்தோடு இந்நிகழ்வில் கலந்துகொள்ள மாறு நாடாளுமன்றத்தை பிரதிநிதித்துவம் செய்யும் ஆளுங்கட்சி, எதிர்க்கட்சி உள்ளிட்ட அனைத்து நாடாளுமன்ற உறுப்பினர்களுக்கும் ஜனாதிபதி அழைப்பு விடுத்ததுள்ளார்.

மேலும், இந்த அங்குரார்ப்பண நிகழ்வு இலத்திரனியல் உட்கருக்களின் உட்கரு நேரடியாக ஒளிபரப்பப்படவுள்ளதோடு, அனைத்து உத்தியோகத்தார்களும் அதனுடன் இணைந்ததாக தமது நிறுவனங்களில் இருந்தவாறு சித்திரை மாத உறுதிமொழி எடுக்கும் நிகழ்வில் இணைந்துகொள்ள வுள்ளனர்.

இதன்போது ஜனாதிபதி நாட்டு மக்களுக்கு சிறப்பு உரையொன்றையும் நிகழ்த்தவுள்ளார். அத்தோடு போதைப்பொருள் ஒழிப்பு செயற்திட்டத்திற்கு அனைவரும் தமது உண்மையான பங்களிப்பு

பினை வழங்கி, தாமதமின்றி அர்ப்பணிப்புடன் செயற்பட வேண்டியதன் தேவை குறித்து நிறுவனத் தலைவர்கள் தெளிவுபடுத்தவுள்ளனர்.

அத்தோடு நாடுமுழுவதும் பாடசாலை மாணவர்களும் தமது பாடசாலைகளிலிருந்தே இந்த சித்திரை மாத உறுதிமொழி எடுக்கும் நிகழ்வில் இணைந்துகொள்ள வுள்ளனர் - என்றுள்ளது. (ஐ)

இனி...

(முதலாம் பக்கத் தொடர்ச்சி)
நான் "என்ன விடயம்?" - என்று வினவினேன்.

"அஞ்சாம் திகதி எங்கடை ஆக்கள் என்ன செய்வினம்?" - என்று கேட்டார் அவர்.

எனக்கு விடயம் விளங்கவில்லை.

"அஞ்சாம் திகதி என்ன விசேஷம்?" - என்றேன் நான்.

அவர் என்ன ஏளனமாகப் பார்த்தார். நீர் பேப்பர் காரன் என்று சொல்ல உமக்கு வெட்கமாக இல்லை யா? - என்று மாதிரி இருந்தது அந்தப் பார்வை.

"அன்றுதான் பட்டெட்டி இறுதி வாக்கெடுப்பு. என்ன சொய்யப் போயினம் சம்பந்தன், மாவை, சுமந்திரன்?" - என்று விளக்கமாக கேட்டார் அவர்.

சுட்டமைப்பின் முடிவு தெரிந்தால்தானே புதிற் கூற? நான் மெளனம் சாத்தினேன். பக்கத்தில் இருந்த நண்பர் வாய் திறந்தார். சுட்டமைப்பு மீது அவருக்கு எப்பவும் எரிச்சலுண்டு.

"என்ன செய்வினம்? கம்ப ரெலியபெயரில் வாங்கிக் கொட்டிக் கொண்டவை எல்லோ...? நக்கினார் நாவிழந்தார் கதைமாதிரி கம்ப ரெலியவிலை வாங்கினதுக்கும், வாங்கப் போறதுக்குமாக கையை உயர்த்திறதைத் தவிர வேறு என்ன வழி இருக்கும்...? கையை உயர்த்துவினம்" - என்றார் அவர் சினந்து கொண்டு.

முதல் நண்பர் பேசத் தொடங்கினார். "கையை உயர்த்தினமோ, இல்லை யோ, தங்கடை முடிவை நியாயப்படுத்தி ஏதேனும் சொல்லத்தானே வேணும்? என்ன சொல்லுவினம்? எப்படிச் சொல்லுவினம்?" - என்று கேட்டார் அவர்.

"அதுபற்றிக் கவலைப்படாதையுங்கோ. என்ன முடிவை எடுத்தாலும், எப்படி முடிவை எடுத்தாலும், அதை நியாயப்படுத்தி வலுவான வாதத்தை முன்வைக்கிறதிலை சுமந்திரன் கூர். அவர் எப்படியும் சமாளிச்சுப் போடுவார்" - என்றேன் நான்.

இன்னொரு கொசுறுத் தகவலையும் நண்பர்களுக்கு நான் சொல்லி வைத்தேன்.

"வரவு - செலவுத் திட்டம் மீதான இறுதி வாக்கெடுப்பு வெள்ளிக் கிழமை வருது. அதுக்கு முதல் நாள் அல்லது அன்றையதினம் சுட்டமைப்பு நாடாளுமன்றக் குழு வைக்கட்டி முடிவை எடுப்போம் என்று சொல்லி கடைசி நேரம் வரை விடயத்தை 'சஸ் பென்ஸ்' ஆக வைத்துவிட்டு, வாக்கெடுப்பு சமயம், வழக்கம் போல ரணிலின் அரசைக் காப்பாற்றுகின்ற முடிவை எடுப்பினம். ரணில் அரசை விழ விட்டால் தமிழருக்குப் பாதிப்பான அரசு வந்துவிடும் என்று வழமை போல சபைக்கட்டுகட்டுவினம்... என்ன பாலும் இந்த முறை இரண்டொரு நாட்களுக்கு முன்னான - முற

வடக்கு...

(11 ஆம் பக்கத் தொடர்ச்சி)
துவதற்காக எடுக்கவேண்டிய நடவடிக்கைகள், கருத்துக்கள் மற்றும் முன்மொழிவுகள் கலந்துரையாடப்படவுள்ளமையுடன் வட மாகாணத்தில் நடைபெறும் இந்தப் பெளத்த மாநாட்டினால் இலங்கையர்கள் மற்றும் உலக மக்களுக்கு நற்செய்தி வழங்க எதிர் பார்க்கப்படுகின்றது.

இந்த புண்ணிய செயற்பாட்டை உலக மக்களுக்கு ஒளிபரப்பு செய்வதற்கு அனைத்து உட்கரு களையும் பிரதிநிதித்துவப்படுத்தி உட்கரு விவலாளர்கள் தற்போது வவுனியா வருகைத் தந்துள்ளனர் - என்றுள்ளது. (ஐ)

சுட்டெய் - விவகாரத்தைச் சொல்ல வேண்டிய ஒரு இக்கட்டும் அவையளுக்கு உண்டு. வெள்ளிக் கிழமை பட்டெட்டி வாக்கெடுப்பு. அதுக்கு இரண்டு நாட்களுக்கு முன்னர் - செவ்வாய்க்கிழமை (2ஆம் திகதி பின்னரம் கொழும்புத் தமிழ்ச் சங்கத்திலை தந்தை செல்வா நினைவுநாள் சுட்டத்தை இலங்கைத் தமிழரசுக் கட்சியினரை கொழும்புக் கிளை நடத்துகின்றது. கொழும்புக் கிளைத் தலைவர் ஜனாதிபதி சட்டத்தரணி கே. வி. தவராசாதான் சுட்டத்துக்குத் தலைமை. மும் மூர்த்தகளும்தான் பேச்சாளர்கள். அதனானை அந்தக் சுட்டத்திலை தங்கடை 'பட்டெட்டி' பிளான் பற்றி அவையக் கோடி காட்ட வேண்டியிருக்கும்" - என்றேன் நான்.

"யார் அந்த மும்மூர்த்திகள்?" - என்று கேட்டார் என் நண்பர்.

"வேறு யார்?" - என்று கேள்வியுடன் நான் விவரித்தேன்.

"நினைவுப் பேருரையை சம்பந்தன் ஆற்றுவார். மாவையரும், சுமந்திரனும் சிறப்புச் சொற்பொழிவு எண்டு நோட்டீஸ் அடிச்சிருக்கினம்." - என்றேன் நான்.

"இதிலை ஒரு விசயம் இருக்கின்றது. இவ்வளவு காலமும் தந்தை செல்வா நினைவு தின நிகழ்வுகளை நடத்துவதற்குக் கொழும்புத் தமிழ்ச் சங்கம் ஒரு நாளும இடம் கொடுத்ததில்லை. கேட்டால் 'நாங்கள் அரசியல் சுட்டங்கள் நடத்திறதுக்கு அனுமதி தருவதில்லை' என்று பெரிய விவாக்கியானம் கதைப்பினம் அதன் நிர்வாகிகள். ஆனால் மனோ கணேசனும், இராதா கிருஷ்ணனும் மற்ற ஆக்களும் வேறு ஏதேனோ விழாக்கள் எண்ட பெயரில் தமிழ்ச் சங்க மேடையில் ஏறி அரசியல் முழங்கி விட்டுப் போகப் பார்த்திருப்பினம்... அண்மையில் சுட்டக் கம்பன் கழகம் நடத்திய இத்தகைய ஒரு அரசியல் விழிப்புணர்வுக் கூட்டத்துக்கு இடம் வழங்க மறுத்துப் பிகு பண்ணினவையன்... இப்ப... ஏதோ திருந்திவிட்டினம் போல... இந்த முறை தந்தை செல்வா நினைவு நிகழ்வு அங்கு நடக்குது. தந்தை செல்வாவினரை பிறந்த நாளும, நினைவு நாளும ஒரு மாத இடைவெளியில் வருகுது... இரண்டுக்கும் நடுவிலை பொதுவான ஒரு நாளிலை நினைவு நிகழ்வு இந்த முறை கொழும்புக்கிளை ஏற்பாடு செய்திருக்கிறது. மும் மூர்த்திகளும் ஒரு மேடையிலை கொழும்புத் தமிழரை - குறிப்பாக வெள்ளைத் தைத் தமிழரை - சந்திப்பதால் ஏதாவது முக்கியமாகப் பேசித் தானாக வேண்டும். என்ன சொல்லுவினம் எண்டு பார்ப்போமே...?" - என்றேன் நான்.

பொறுத்திருந்து பார்ப்போமே...!

- மின்னல் -

லைக்கா ஞானம் நன்கொடையில் யாழ். பல்கலைக்கு நவீன கட்டடம்

கொழும்பு, மார்ச் 29
லைக்காவின் ஞானம் அறக்கட்டளையின் நன்கொடையாக யாழ். பல்கலைக்கழகத்திற்கு நவீன கட்டடத்தை வழங்கும் திட்டத்துக்கு அமைச்சரவை அங்கீகாரம் வழங்கியுள்ளது.

இந்தத் திட்டத்தை நடைமுறைப்படுத்துவதற்கும் அதற்கான உடன்படிக்கையை மேற்கொள்வதற்கும் நகர திட்டமிடல், நீர் விநியோகம் மற்றும் உயர் கல்வி அமைச்சர் ரவூப் ஹக்கீம் சமர்ப்பித்த ஆவணத்துக்கு இந்த அங்கீகாரம் வழங்கப்பட்டுள்ளது. அந்தவகையில், லைக்காவின் ஞானம் அறக்கட்டளையின் உட்கரு 74 கோடி ரூபா முதலீட்டுடன் நவீன வசதிகளுடன் கூடிய துணைக் கட்டடத்தொகுதி ஒன்று யாழ். பல்கலைக்கழக மருத்துவ பீடத்தில் நிர்மாணிக்கப்படவுள்ளது.

1979 ஆம் ஆண்டில் 65 மாணவர்களைக் கொண்ட முதலாவது குழுவை உள்வாங்கி ஆரம்பிக்கப்பட்ட யாழ். பல்கலைக்கழகத்தின் மருத்துவ

அனுமதியளித்தது அமைச்சரவை

பீடத்தில் தற்பொழுது 937 மாணவர்கள் கல்விகற்கும் பீடமாக வளர்ச்சியடைந்துள்ளது.

இதுவரையில் பல்லின மக்களின் கட்டமைப்பைக் கொண்டதுடன் வருடாந்தம் உள்வாங்கப்படும் மாணவர்களின் எண்ணிக்கையில் அபிவிருத்திகண்டிருந்தபோதிலும் அதற்கு அமைவாக அவர்களுக்கு வசதிகளைச் செய்யும் வகையில் விரிவுரை மண்டபம், விஞ்ஞான பீடம், வகுப்பறை இருப்பிட வசதி முதலான அடிப்படை வசதிகளை அதிசுரிப்பதற்கான நடவடிக்கை இடம்பெற்றிருக்கவில்லை.

இந்நிலையில் யாழ். பல்கலைக்கழகத்தின் மருத்துவ பீடத்தை நவீனமயப்படுத்தும் விதமாக லைக்கா ஞானம் அறக்கட்டளையின் நன்கொடையிலான நவீன கட்டடத்தொகுதிக்கு அமைச்சரவை அங்கீகாரம் வழங்கியுள்ளமை குறிப்பிடத்தக்கது. (ஐ)

இலங்கைத் தமிழர் ஒருவரும் டாக்கா தீ விபத்தில் மரணம்!

பாங்களாதேஷ் தலைநகர் டாக்காவின் பனானி பகுதியிலுள்ள 22 மாடிகள் கொண்ட அடுக்குமாடிக் குடியிருப்பில் நேற்று மதியம் ஏற்பட்ட பெரும் தீ விபத்தில், இலங்கைத் தமிழர் ஒருவர் உள்ளிட்ட 8 பேர் உயிரிழந்தனர்.

மற்றொரு இலங்கையர் உள்ளிட்ட 60 பேர் காயமடைந்தனர். நிட்டம்புவவைச் சேர்ந்த நிரோஸ் விக்கிராஜா என்பவர், தீவிபத்தில் இருந்து தப்பிக்கக் கட்டடத்தில் இருந்து குதிக்க முற்பட்டபோது உயிரிழந்தார். மற்றொரு இலங்கையரும் படுகாயமடைந்த நிலையில் சிகிச்சை பெற்று வருகிறார். (ஐ)

டாக்கா, மார்ச் 29

வேண்டாம் ரணில்!

ஐ.தே.மு. பங்காளிகள் போர்க்கொடி

கொழும்பு, மார்ச் 29
எதிர்வரும் ஜனாதிபதித் தேர்தலில் மீண்டும் ஐக்கிய தேசியக் கட்சியின் தலைவரும் பிரதமருமான ரணில் விக்கிரமசிங்க போட்டியிட தீர்மானித்துள்ளமை தொடர்பில் ஆளும் ஐக்கிய தேசிய முன்னணியின் பங்காளிக் கட்சிகளின் தலைவர்கள் கடும் அதிருப்தியை வெளியிட்டுள்ளனர்.

தனது பிறந்த நாளை முன்னிட்டு சில தினங்களுக்கு முன்னர் அலரி மாளிகை

யில் நடந்த நிகழ்வில் வரும் ஜனாதிபதித் தேர்தலுக்கான தனது வேட்பாளர் அறிவிப்பை நாடுக்காகச் செய்திருந்தார் பிரதமர் ரணில். அங்கு வந்த அத்திகளுக்கும் ரணிலின் பெருமையைக் கூறும் வகையில் விசேட காணொலி ஒன்றும் காண்பிக்கப்பட்டது.

புலிகளுடனான போரை முடிவுக்குக் கொண்டுவந்த ஒரு தலைவர் ரணில் என்றும் அந்தக் காணொலியில் ஒரு இடத்தில் சொல்லப்பட்டதை அங்கு சென்

றிருந்த தமிழ்த் தேசியக் கூட்டமைப்பு மற்றும் இதர தமிழ் அரசியல் கட்சிகளின் பிரதிநிதிகள் கவனித்து தமக்குள் விசனம் வெளியிடவும் இங்கு குறிப்பிடத்தக்கது.

இப்படியாகப் பிரசாரங்களைச் செய்து ஜனாதிபதித் தேர்தலுக்கு ரணில் தயாராக உள்ளதை அதிருப்தியுடன் எதிர்கொண்டுள்ள ஐக்கிய தேசிய முன்னணியின் பங்காளிக் கட்சிகளின் தலைவர்கள், ரணில் ஜனாதிபதித் தேர்தலில் போட்டியிட்டால் ஆதரவை வழங்குவது குறித்து மீள்பரி

சீலனை செய்யவேண்டி வருமெனத் தெரிவித்துள்ளனர்.

சிறுபான்மை மக்களின் ஆதரவு கிடைத்தாலும் பெரும்பான்மை சிங்கள மக்களின் வாக்குகள் கிடைக்க ஐக்கிய தேசியக் கட்சி கரு ஜயகூரியவையோ அல்லது சஜித்தையோ நிறுத்தவேண்டுமென இந்த பங்காளிக் கட்சிகளின் தலைவர்கள் ஐக்கிய தேசியக் கட்சியின் மூத்த உறுப்பினர்களுடன் கருத்துப் பரிமாற்றம் செய்துள்ளனர். (ஐ)

3 ஜனாதிபதிகள் கொள்ளையர்கள்

ஆதாரங்கள் உள்ளன என்கிறது ஜே.வி.பி.



கொழும்பு, மார்ச் 29
நாட்டின் மூன்று ஜனாதிபதிகள் மக்களின் சொத்துக்களை சூறையாடியுள்ளனர் என்றும் ஆதாரங்களை வெளியிடத்தயாரானவரும் ஜே.வி.பி. தலைவர் அனூர குமார திசாநாயக்க தெரிவித்துள்ளார்.

அவர் மேலும் தெரிவிக்கையில் -

அரசியல் மேடைகளில் முன்னாள் ஜனாதிபதி மஹிந்த ராஜபக்ஷ, மோசடிகளுக்கு எதிராக நடவடிக்கை எடுக்கவேண்டுமெனக் கூறும்போது, அவரின் பின்னால் மஹிந்தானந்த அமுத்கமகே, ஜோன்ஸ்டன் பெர்ணாண்டோ உள்ளிட்டவர்கள் அமர்ந்திருக்கிறார்கள். அவர்களுக்கு எதிராக மோசடி வழக்குகள் உள்ளன.

எனவே, முன்னாள் ஜனாதிபதி மஹிந்த ராஜபக்ஷவுக்கும் பிரதமர் ரணில் விக்கிரமசிங்கவுக்கும் ஊழல் ஒழிப்புப் புகார் தகுதி இல்லை. மக்கள் விடுதலை முன்னணி மாத்திரமே ஊழல் இல்லாத கட்சி.

ஜனாதிபதி, பிரதமர் என்ற பதவிகள் ஊழல் மோசடிகளுக்கான அனுமதிப் பத்திரமாகும். அமைச்சுப் பதவிகள் மக்கள் சொத்துகளை சூறையாடுவதற்கான அனுமதிப் பத்திரம்.

முன்னாள் ஜனாதிபதிகளான சந்திரிகா, மஹிந்த ராஜபக்ஷ மற்றும் தற்போதைய ஜனாதிபதி மைத்திரிபால சிறிசேன உள்ளிட்ட மூவரும் மக்கள் சொத்துகளைச் சூறையாடியுள்ளனர் - என்றார். (ஐ)

கொழும்பு ஊடாகத் தாய்லாந்துக்கு தப்பிவிருந்த கஞ்சிப்பான இம்ரான்!

நேற்று கடனூயக்கவில் வைத்து மடக்கியது சி.ஐ.டி.

கொழும்பு, மார்ச் 29
பொயில் இருந்து நாடு கடத்தப்பட்ட நிலையில் நேற்றுக் கொழும்பு வந்த கஞ்சிப்பான இம்ரான் கொழும்பில் இருந்து தாய்லாந்துக்குச் செல்ல முயன்ற போது சி.ஐ.டியினரின் கைகளில் சிக்கினார் என உயர் மட்ட பாதுகாப்புத் தகவல்கள் தெரிவித்தன.

மாகந்தூர மதாஸூடன் கைது செய்யப்பட்ட கஞ்சிப்பான இம்ரான் மற்றும் இதர மூன்று பேர் நாடு கடத்தப்பட்ட நிலையில் நேற்று அதிகாலை கடனூயக்க விமான நிலையத்தில் வந்து இறங்கினர்.

நேற்றுமுன்தினம் பாடகர் அமல் பெரேராவின் மகன் நீண்ட விசாரணைகளுக்குப் பின்னர் விடுவிக் கப்பட்டிருந்தார். அந்த அடிப்படையில் இவர்கள் நேற்று அச்சமின்றி இலங்கை வந்து தாய்லாந்து நோக்கிச் செல்லத் தயாராகியுள்ளனர்.

பொய் பொலிஸ் நீண்ட விசாரணைகளுக்குப் பின்னர் கஞ்சிப்பான இம்ரான் மற்றும் பலரை நாட்டில் இருந்து வெளியேற உத்தரவிட்டிருந்தது. அதற்குச்

சிறிய கால அவகாசம் மட்டுமே வழங்கப்பட்டு அவர்கள் விடுதலை செய்யப்பட்டனர்.

அதேசமயம், அவர்கள் சொந்த நாட்டுக்கே திரும்ப வேண்டும் என்ற கட்டாயம் உள்ளதால் நேற்று இலங்கை வந்த அவர்கள் இலங்கையுடாக தாய்லாந்து செல்ல மறைமுக ஏற்பாடுகளைச் செய்தனர்.

கடனூயக்க விமான நிலையத்துக்கு வந்த கையோடு குடிவரவு - குடியகல்வுப் பீடத்திற்குச் செல்லாமல் ட்ரான் சிட் பகுதியை நோக்கி செல்ல ஆரம்பித்த கஞ்சிப்பான இம்ரானை அடையாளம் கண்ட சி.ஐ.டியினர் அவரைக் கைது செய்தனர்.

இம்ரானிடம் வாக்குமூலம் பதிவு செய்யப்பட்டு வருகிறது. அவர் தாய்லாந்து செல்ல உதவியவர்கள் குறித்தும் தேடப்படுவதாகத் தகவல் வெளியாகியுள்ளது. மாகந்தூர மதாஸூடன் கைது செய்யப்பட்ட இன்னும் சிலர் இலங்கைக்கு வரக் கூடுமென பாதுகாப்பு வட்டாரங்கள் தெரிவிக்கின்றன. (ஐ)

மேன்முறையீட்டு நீதிமன்றத்தின் தலைவராக யசந்த கோதாகொட



கொழும்பு, மார்ச் 29
மேன்முறையீட்டு நீதிமன்றத்தின் புதிய தலைவராக மேலதிக அரச தலைமை சட்ட வழக்குரைஞரான ஜனாதிபதி சட்டத்தரணி யசந்த கோதாகொட நேற்று முற்பகல் ஜனாதிபதி மைத்திரிபால சிறிசேன முன்னிலையில் பதவிப்பிரமாணம் செய்துகொண்டார். இந்நிகழ்வு ஜனாதிபதியின் உத்தியோகபூர்வ இல்லத்தில் இடம்பெற்றது. ஜனாதிபதியின் செயலாளர் உதய ஆர்.செனேவி ரத்னவும் இந்நிகழ்வில் பங்குபற்றினார். (ஐ)

லண்டனில் தமிழர் கொலை; கொலையாளி கைதாகினார்

லண்டன், மார்ச் 29
லண்டனில் கடந்த ஞாயிற்றுக்கிழமை கத்தியால் குத்திக் கொலை செய்யப்பட்ட வர்த்தகர் ரவி கதிர்காமர் கொலைச் சம்பவத்தின் கொலையாளியைப் பொலிஸார் ஹரோவில் வைத்துக் கைது செய்துள்ளனர்.

ஞாயிறு காலை தனது கடையை ரவி திறந்தபோது அங்கு வந்த இந்தச் சந்தேக நபர் ரவியைக் கத்தியால் குத்திவிட்டு தப்பிச் சென்றார். அவர் சென்ற வீதியின் கண்காணிப்புக் கமராக்களை சோதனையிட்ட பொலிஸ் நேற்றுமுன்தினம் சந்தேக நபரைக் கைது செய்துள்ளது.

கொலைச் சந்தேகநபர் கடையில் இருந்த உண்டியல் ஒன்றையும் எடுத்துச் சென்றமை தெரியவந்துள்ளது.

வர்த்தகர் ரவி தனது கடை அமைந்துள்ள பகுதி மக்களின் நன்மதிப்பை பெற்ற வராவார். (ஐ)



யாழ். மறைமாவட்ட ஆயர் பேரருட்திரு ஜஸ்ரின் ஞானப்பிரகாசம் ஆண்டகையை வடக்கு ஆளுநர் கலாநிதி சுரேன் ராகவன் யாழ். ஆயர் இல்லத்தில் நேற்று முற்பகல் சந்தித்துப் பேச்சு நடத்தினார். (ஐ)

நமது பார்வை

உண்மை - நேர்மை - பக்கம் சாராமை

ஆசிரியர்: 30, கல்லூரி வீதி, யாழ்ப்பாணம்
தொலைபேசி - 021 222 3000,
மின்னஞ்சல் - kalaikathirnews@gmail.com
இணையம் - https://kalaikathir.online

தடம் மாறும் கருத்து நிலை...!

"விடிய, விடிய இராமாயணம், விடிந்த பின்னர் இராமனுக்கு சீதை என்ன முறை என்று கேட்டானாம்" - என்ற பேச்சு மொழி ஒன்று நம்மத்தியில் உண்டு.

ஐசுவரியில் ஐ.நா.மனித உரிமைகள் கவுன்ஸிலில் இடம்பெற்ற இலங்கை விவகார விடயம் பற்றி ஜனாதிபதி மைத்திரிபால சிறிசேனவின் தற்போதைய கருத்து வெளிப்பாடு அத்தகைய பேச்சு வழக்கு மொழியைத்தான் எமக்கு நினைப்புடைய நிற்கின்றது.

"இலங்கை தொடர்பாக ஐசுவரியில் ஐ.நா.மனித உரிமைகள் கவுன்ஸிலில் மீண்டும் இம்முறை நிறைவேற்றிய தீர்மானத்துக்கு அனுசரணைப் பணி வகிக்கும் முடிவில் ஐசுவரியைக் கால இலங்கைத் தூதுவர் திருட்டுத்தனமாகவே கையாப்பியிருக்கிறார். எனவே, இணை அனுசரணை வழங்கப்பட்டுள்ளமையை ஏற்க முடியாது. அதை நிராகரிக்கிறேன்" - என்ற அவரது கூற்று முன்னுக்குப் பின் முரணானதாகவும், ஓர் அரகத்தையே வர் என்று கூறுபவருக்கு பொருத்தமேயற்றதாகவும் இருப்பதைக் கூடிக் காட்ட விரும்புகிறோம்.

ஐசுவரியில் இலங்கை விவகாரத்தில், இலங்கை தொடர்பாக நிறைவேற்றப்படும் தீர்மானத்துக்கு அனுசரணைப் பணி வகிக்கும் முடிவு மைத்திரிபால சிறிசேன 2015 ஜனவரியில் ஜனாதிபதியான பின்னர் 2015 செப்டம்பரில் இடம்பெற்ற கூட்டத்தொடரில்தான் முதன் முதலில் மேற்கொள்ளப்பட்டது. 30/01 இலக்கத் தீர்மானம் அப்போதுதான் நிறைவேற்றப்பட்டது. அதில்தான் சர்வதேச நீதியாளர்கள், நீதிபதிகள், புலன் விசாரணையாளர்கள் மற்றும் பொது வழக்குத் தொடு நரை உள்ளடக்கிய நீதிப் பொறிமுறை மூலம், யுத்தத்தின் இறுதிக் கட்டத்தில் இழைக்கப்பட்டவை எனக் கூறப்படும் யுத்தக் குற்றங்கள், மனித குலத்துக்கு எதிரான கொடுங்கோல்கள், மனித உரிமை மீறல்கள் போன்றவை குறித்து விசாரித்து, உண்மைகளைக் கண்டறிந்து, பொறுப்புக் கூறலை நிலைநாட்டி, சிறப்பீடுகளை வழங்கி, மீள நிகழாமையை உறுதிப்படுத்தி, அவற்றின் வாயிலாக புரிந்துணர்வு, நல்லிணக்கம் ஆகியவற்றை ஏற்படுத்தி, நிலையான அமைதித் தீர்வை உருவாக்க இணக்கம் காணப்பட்டிருந்தது.

அந்தத் தீர்மானம் இலங்கையின் அனுசரணையுடன் தான் நிறைவேற்றப்பட்டது. அதை இதே ஜனாதிபதி அப்போது எதிர்க்கவில்லை.

அந்த 30/01 தீர்மானத்தில் நிறைவேற்றப்பட்ட விடயங்களை இலங்கை நிறைவு செய்வது பற்றிக் கண்காணித்து ஆராய ஒன்றரை வருட காலம் குறிப்பிடப்பட்டிருந்தது. அந்த முதல் ஒன்றரை வருட காலத்தில் குறிப்பிடத்தக்க எதையும் இலங்கைத் தரப்பு செய்யாதமையால்தான் 2017 மார்ச்சில் புதிதாக மேலும் இரண்டு வருட காலம் சர்வதேசக் கண்காணிப்பை நீடிக்கும் தீர்மானம் வந்தது. அதற்கும் இலங்கையும் சேர்ந்துதான் அனுசரணைப் பணி வகித்து அந்தத் தீர்மானத்தையும் நிறைவேற்றியது. அப்போதும் அதற்கு ஆட்சேபமையோ, எதிர்ப்போ ஜனாதிபதி மைத்திரிபால சிறிசேன தெரிவிக்கவில்லை.

கொடுத்த மூன்றரை வருட காலத்தில் இலங்கை எதுவும் செய்யாத நிலையில்தான் இப்போது சர்வதேசக் கண்காணிப்பை மேலும் இரண்டு ஆண்டுகள் நீடிக்கும் தீர்மானம் நிறைவேற்றப்பட்டிருக்கின்றது. உத்தியோகபூர்வமாக - ஐசுவரியை மனித உரிமைகள் கவுன்ஸிலின் அமர்வு நடவடிக்கைகளின்படி - அந்தத் தீர்மானத்துக்கும் இலங்கை அனுசரணைப் பணி வகித்துள்ளது.

அதுவும் ஜனாதிபதி மைத்திரிபால சிறிசேனவின் இணக்கத்துடன் நிறைவேற்றப்பட்ட 30/01, 34/01 தீர்மானங்களில் கூறப்பட்டவற்றை நிறைவு செய்வது பற்றி மட்டுமே இந்தப் புதிய - இம்முறை நிறைவேற்றப்பட்ட - 40/01 இலக்க - தீர்மானத்தில் கூறப்பட்டுள்ளது. அதைவிட புதிய விடயம் எதுவுமே சேர்க்கப்படவேயில்லை.

அந்தத் தீர்மானம், ஐ.நா.மனித உரிமைகள் கவுன்ஸிலில் நிறைவேற்றப்படுகின்றமையை ஒட்டி, அங்கு இலங்கையின் சார்பில் தலைமைப் பிரதிநிதியாகப் பங்குபற்றி உரையாற்றிய வெளிவிவகார அமைச்சர் திலக் மாரும்பனவின் அந்த உரையைத் தாமே வாசித்துத் திருத்தி, அங்கீகரித்து விட்டார் என்று ஜனாதிபதி மைத்திரிபால சிறிசேனவும், ஐசுவரியை சென்ற குழுவில் அவரின் சார்புப் பிரதிநிதியாகப் பங்குபற்றிய சரத் அமுனும எம்.பியும் தெரிவித்திருந்தனர்.

ஜனாதிபதி மைத்திரிபால சிறிசேனவின் அங்கீகரிக்கப்பட்ட அந்த உரையில் கூட, இலங்கை தொடர்பாக ஐசுவரியில் நிறைவேற்றப்படும் புதிய தீர்மானத்துக்கு இலங்கை அனுசரணைப் பணி வகிக்கவில்லை என்று கூறப்படவில்லை. மாறாக, இலங்கை அதற்கு அனுசரணைப் பணி வகிப்பதை உறுதிப்படுத்துமாற் போலவே அந்த உரை அமைந்தது.

மேலும், ஜனாதிபதி மைத்திரிபால சிறிசேனவின் சார்பில் ஐசுவரியில் கூட்டத்தில் பங்குபற்றிய அவரது பிரதிநிதிகளான சரத் அமுனும எம்.பி., வடக்கு ஆளுநர் சுரேன் ராகவன் போன்றோர் கூட அத்தீர்மானத்துக்கு இலங்கை அனுசரணை வகிக்கவில்லை என்று ஐசுவரியிலோ அல்லது அதன் பின்னரோ கூறவில்லை.

தமக்குத் தெரியாமல் திருட்டுத்தனமாக ஒப்பமிட அதிகாரி என்று கூறப்படுபவர் மீது ஜனாதிபதியோ, அவரது அரசோ இன்னும் எந்த நடவடிக்கையும் கூட எடுக்கவில்லை.

அப்படிப் பார்த்தால், ஐக்கிய தேசிய முன்னணியின் உழைப்பில் - முயற்சியில் - இந்த ஜனாதிபதிப் பதவிக்கு வந்த மைத்திரிபால சிறிசேன, இப்போது ஏறிய ஏணியை எட்டி உதைத்து விட்டு, மோதிய மஹிந்த தரப்புடன் அணி கடியமையினால் வெளியிடப்படும் திருட்டுக் கூற்றாகவே ஜனாதிபதியின் அந்தக் கருத்தை நோக்க வேண்டியிருக்கின்றது.

மண்ணின் வளங்களை காப்பாற்றும் மாணவர்கள் போராளிகளுக்கு நிகரான பசுமைக் காவலர்கள்

பசுமை இயக்கத்தின் தலைவர் வ. ஜங்கரநேசன்



யாழ்ப்பாணம், மார்ச் 29
மண்ணின் எல்லைகளைக் காப்பாற்றப் போராடிய மாணவர்களின் விடுதலைப் போராளிகள் என்று கொண்டாடுகின்றோம். அதேபோன்றுதான் மண்ணின் வளங்களைக் காப்பாற்றுகின்ற மாணவர்களும் போற்றப்பட வேண்டியவர்கள். இவர்கள் விடுதலைப் போராளிகளுக்கு நிகரான பசுமைக் காவலர்கள் என்று தமிழ்த் தேசியப் பசுமை இயக்கத்தின் தலைவரும் முன்னாள் விவசாய அமைச்சருமான பொ. ஜங்கரநேசன் தெரிவித்துள்ளார்.

சிறுப்பிட்டி அரசினர் தமிழ்க் கலவன் பாடசாலை மாணவர்களால் உற்பத்தி செய்யப்பட்ட இலுப்பை மரக் கன்றுகளை தமிழ்த் தேசியப் பசுமை இயக்கத்திடம் வழங்கும் நிகழ்ச்சி நேற்று முன்தினம் புதன்கிழமை அப்பாடசாலையில் நடைபெற்றது. அதிபர் யு.கே. தலைமையில் இடம்பெற்ற இந்நிகழ்ச்சியில் கலந்துகொண்டு உரையாற்றி

போதேபொ. ஜங்கரநேசன் இவ்வாறு மாணவர்களைப் பாராட்டியுள்ளார்.

அங்கு அவர் தொடர்ந்து உரையாற்றுகையில் -

பாடசாலை வளாகத்தில் மரக் கன்றுகளை உற்பத்தி செய்து அவற்றை மரநடுகையை மேற்கொள்ளும் அமைப் பொன்றிடம் கையளிக்கும் மாணவர்களின் செயல் சாதாரணமான ஒன்றல்ல. இச் செயற்திட்டம் ஓரளவையுடைய மாணவர்களும் பின்பற்ற வேண்டிய, முன்மாதிரியான ஒரு செயற்பாடாகும். வீணே பொழுதைக் கழிக்கும் மாணவர்களின் மத்தியில் சூழற்கரிய இந்தச் செயலைச் செய்யும் மாணவர்கள் பாராட்டத் தகுந்தவர்கள்.

எமதுசுற்றுச் சூழல் இன்று மிகமோசமாகப் பாதிக்கப்பட்டு வருகின்றது. மரங்களை அழிப்பதாலும், வாகனங்களிலிருந்து புகைக்காற்றை அதிகளவில் வெளியேற்றுவதாலும் பூமி சூடேறிக் கொண்டிருக்கின்றது.

பலமான ஜனாதிபதி வேட்பாளரை கூட்டணியாகக் களமிறக்குவோம்! திலங்க சுமதிபால அறிவிப்பு

கொழும்பு, மார்ச் 29
கட்சிகளின் பெரும் ஆதரவுடனேயே அடுத்த ஜனாதிபதித் தேர்தலுக்கான வேட்பாளர்களமிறக்கப்படுவார். எமது கூட்டணி இணக்கப்பாட்டுடன் ஒரு பலமான வேட்பாளரைக் களமிறக்கும் என ஸ்ரீலங்கா சுதந்திரக் கட்சியின் 16 பேர் கொண்ட அறிஞர் தீர்க்குமுதொழிவித்துள்ளது. ஸ்ரீலங்கா பொதுஜன பெரமுன - ஸ்ரீலங்கா சுதந்திரக் கட்சியின் வேட்பாளராக அவர் இருப்பார் என அந்தக் குழுவின் நாடாளுமன்ற உறுப்பினரான திலங்க சுமதிபால தெரிவித்துள்ளார்.

கொழும்பில், நேற்று இடம்பெற்ற உட்கவியலாளர் சந்திப்பின்போதே அவர் இவ்வாறு கூறினார்.

அவர்மேலும் தெரிவிக்கையில் - நாம் ஸ்ரீலங்கா சுதந்திரக் கட்சியைப் பிரதிநிதித்துவப்படுத்துபவர்கள். அடுத்த ஜனாதிபதித் தேர்தலில் எமது கட்சியின் தலைவர் களமிறங்கவேண்டும் என்பதே எமது நோக்கமாகும். இது எமது உரிமையும் கூட. அதேபோல், ஸ்ரீலங்கா பொதுஜன பெரமுனவுக்கு அவர்களது தலை



வரை ஜனாதிபதி வேட்பாளராக களமிறக்கும் உரிமையுள்ளது.

நாட்டுமக்கள் ஜனாதிபதி வேட்பாளரை விட, நாட்டுக்கு முக்கியமான தலைவர் ஒருவரையே எதிர்பார்க்கிறார்கள். பொருளாதாரம், அபிவிருத்தி, கலாசாரம் ரீதியாக புதிய மாற்றமொன்று ஏற்படவேண்டும் என்பதே மக்களின் எதிர்பார்ப்பாக இருக்கிறது. இதற்காகவே, நாம் கூட்டணி அமைத்துக் களமிறங்க நடவடிக்கைகளை மேற்கொண்டு வருகிறோம்.

நாட்டை மீண்டும் வெற்றிப்பாதைக்கு கொண்டுவர செல்ல வேண்டும். இதனாலேயே, நாம்

இதனால் காலநிலையில் பாதகமான மாற்றங்கள் ஏற்பட்டுள்ளன. விவசாய இரசாயனங்களால் நீரும் நிலமும் நஞ்சாகிக் கொண்டிருக்கின்றது. உக்காத பிளாஸ்டிக், பொலித்தீனும் மண்ணை மூச்சுத் திணைவைத்துச் சாகடித்துக் கொண்டிருக்கின்றது. இவற்றால் மனிதர்களாகிய நாமும் பாதி ஆயுளிலேயே சாவினைத் தழுவிக்கொண்டிருக்கின்றோம்.

இயற்கையைப் பாதுகாத்தால் மாதிரிமே எதிர்கால சந்ததி இந்தப் பூமியில் நிம்மதியாகவும், ஆரோக்கியமாகவும் வாழ முடியும். அந்தவகையில் இயற்கையைப் பாதுகாக்க வேண்டியதன் அவசியத்தை மனதில் இருத்திச் செயற்படும் இந்த மாணவர்களைப் பசுமைக் காவலர்கள் என்று சொன்னால் மிகையேதும் இல்லை. இராணுவத்தின் ஆக்கிரமிப்பில் இருந்து எமது மண்ணை மீட்டதற்காகப் போராடிய போராளிகள் இந்த மண்ணில் எமது மக்கள் வா வாங்கு வாழ வேண்டும் என்ற நினைப்புடனேயே போராடினார்கள். இந்த மண்ணில் நாங்கள் வாழ்வாங்கு வாழ வேண்டுமானால் மண்ணின் சகலவளங்களும் காப்பாற்றப்பட வேண்டும். அதனாலேயே, மண்ணின் வளங்களைக் காப்பாற்ற முனையும் இந்த மாணவர்களைப் பசுமைக் காவலர்கள் என்றும், விடுதலைப் போராளிகளுக்கு நிகரானவர்கள் என்றும் குறிப்பிட்டேன் - என்றார். (ஐ)

அவசரப்பட்டு ஜனாதிபதி வேட்பாளர் தொடர்பாகக் கலந்துரையாடாமல் இருக்கிறோம். எவ்வாறாயினும், எமது கூட்டணி இணக்கப்பாட்டுடன் ஒரு பலமான வேட்பாளரை களமிறக்கும்.

நாட்டுமக்கள், புதிய அரசியல் மாற்றத்தை எதிர்பார்த்துக்காத்துக் கொண்டிருக்கிறார்கள். இதனை மேற்கொள்ள வேண்டியது எமது கடமையாகும். தேசிய ரீதியான ஒரு பிரச்சினையாகவே நாம் இதனை கருத வேண்டும். இனியும் இந்த அரசை நம்ப முடியாது.

இதனாலேயே நாம், பொதுஜன பெரமுனவுடன் இணைந்து பேச்சு நடத்தி வருகிறோம். இது தொடர்பாக தற்போது 20 அம்சக் கோரிக்கைகள் முன்வைக்கப்பட்டு பேச்சுக்களை நடத்தி வருகிறோம் - என்றார். (ஐ)

நாளை
30.03.2019
சனிக்கிழமை
நட்சத்திம்: உத்தராம மாவை 06.17 வரை
திடீ: தாயி சித்தம் பி.டி. 05.59 வரை
இராகுகாணம் 9 09.13-10.43
கூப நேரம் 03.13-04.43

துருக்கியில் படப்பிடிப்பில் நடிகர் விஷாவுக்குக் காயம்

துருக்கியில் சுந்தர்.சி படத்துக்காக நடைபெற்ற படப்பிடிப்பில் விஷாவுக்கு பலத்த காயம் ஏற்பட்டது. அதனைத் தொடர்ந்து அவருக்கு மருத்துவமனையில் சிகிச்சை அளிக்கப்பட்டது.

'அயோக்கியா' படத்தைத் தொடர்ந்து, சுந்தர்.சி இயக்கத்தில் உருவாகி வரும் படத்தில் கவனம் செலுத்தி வருகிறார் விஷால். தமன்னா நாயகியாக நடித்து வரும் இப்படத்தை ட்ரைலண்ட் ஆர்ட்ஸ் நிறுவனம் தயாரித்து வருகிறது.

இதன் முதற்கட்ட படப்பிடிப்பு துருக்கி நாட்டில் தொடங்கி நடைபெற்று வருகிறது. இதில், பைக் சண்டைக்காட்சி ஒன்றை சண்டை இயக்குநர் அன்பு பரிவழி இயக்கத்தில் படமாக்கி வந்தார்கள். அப்போது பைக்கில் விஷால் சென்ற போது, நிலை தடுமாறி கீழே விழுந்து விட்டார்.



உடனடியாக அவரை மருத்துவமனையில் அனுமதித்து, சிகிச்சை அளிக்கப்பட்டது. இது கையிலும், காலிலும் பலத்த காயம் ஏற்பட்டுள்ளது. இதற்காக படப்பிடிப்பு நிறுத்தப்பட்டுள்ளது.

மேலும், சின்ன காயம்தானா மீண்டும் படப்பிடிப்பில் கலந்து கொள்வாரா அல்லது விஷால் இந்தியா திரும்புகிறாரா என்பது விரைவில் தெரியவரும். இது தொடர்பாக விசாரித்த போது, விஷால் மீண்டும் படப்பிடிப்பில் கலந்து கொண்டுள்ளார் என்று தெரிவித்தனர். ஆனால், படக்குழுவினர் இன்னும் எதையும் உறுதிப்படுத்தவில்லை.

பா.ஜ.க. பிரமுகர் வீட்டின் மீது தாக்குதல்



பீகாரில் பா.ஜ.க. தலைவர் ஒருவரின் வீட்டின் மீது நேற்று முன்தினம் (புதன் கிழமை) மாவோயிஸ்டுகள் டைனமைட் குண்டு வீசி தாக்குதல் நடத்தியுள்ளனர். இதில் உயிரிழப்பு ஏதுமில்லை என்று கூறப்படுகிறது.

இதுகுறித்து கயா நகர மூத்த காவல் கண்காணிப்பாளர் ராஜீவ் மிஷ்ரா தெரிவிக்கையில், கயாவில் உள்ள பா.ஜ.க. தலைவர் அனூஜ் குமார் வீட்டின் மீது 20-30 நக்சலைட்டுகள் ஆயுதங்கள் வந்து டைனமைட் வெடி குண்டு வீசி தாக்கியுள்ளனர். எனினும், சம்பவத்தின்போது வீட்டில் யாருமில்லை. அதனால் உயிரிழப்புகள் ஏதுமில்லை" என்றார்.

வெடிகுண்டு தாக்குதலுக்குப் பிறகு, மாவோயிஸ்டுகள் வரவிருக்கும் தேர்தலைப் புறக்கணிப்பதாக தெரிவிக்கும் சுவரொட்டி ஒன்றை விட்டுவிட்டுச் சென்றனர்.

அப்பகுதியில் உள்ள நக்சல்களின் ஹிட் லிஸ்ட் பட்டியலில் ஒருங்கிணைந்த ஜனதா தளக் கட்சியிலிருந்து தேர்ந்தெடுக்கப்பட்ட முன்னாள் எம்.எல்.ஏ. அனூஜ் குமார் பெயரும் தற்போது இடம் பெற்றுள்ளதாக நம்பப்படுகிறது.

விண்வெளியை இராணுவமயப்படுத்தும் நடவடிக்கையைக் கண்டிக்கிறது பாக்!

இந்தியச் செயற்பாடு குறித்து விசனம்

இஸ்லாமாபாத், மார்ச் 29
விண்வெளி என்பது மனித குலத்தின் பொதுவான பகுதி. அதை இராணுவ மயமாக்கக் கூடிய செயல்களைத் தவிர்க்க வேண்டிய பொறுப்பு, ஒவ்வொரு நாட்டுக்கும் இருக்கிறது எனப் பாகிஸ்தான் தெரிவித்துள்ளது.



ஐ.நா. தீர்மானத்தை பாகிஸ்தான் முழுமையாக ஆதரிக்கிறது.

செயற்கைகோளை ஏவுகணை மூலம் சுட்டு வீழ்த்தும் சோதனையை இந்தியா நடத்தியது பற்றி பாகிஸ்தான் விசனத்துடன் கருத்து தெரிவித்துள்ளது. அந்நாட்டு வெளியுறவுத் துறை செய்தித்தொடர்பாளர் முகமது பைசல் கூறியதாவது:-
விண்வெளி என்பது மனித குலத்தின் பொதுவான பகுதி. அதை இராணுவ மயமாக்கக் கூடிய செயல்களைத் தவிர்க்க வேண்டிய பொறுப்பு, ஒவ்வொரு நாட்டுக்கும் இருக்கிறது. விண்வெளியில் ஆயுதப் போட்டியைத் தடுப்பது தொடர்பான

எனவே, கடந்த காலங்களில் இதேபோன்ற சோதனையை பிற நாடுகள் செய்தபோது கண்டிக்க நாடுகள் எல்லாம், விண்வெளிக்கான இராணுவ அச்சுறுத்தலை தடுக்கும் செயல்களில் ஈடுபடும் என்று எதிர்பார்க்கிறோம். - இவ்வாறு அவர் கூறினார்.

விண்வெளிப் பாதுகாப்பு, ஆராய்ச்சியில் அமெ.-ஓந்திய ஒத்துழைப்புத் தொடரும்

வொஷிங்டன், மார்ச் 29
விண்வெளி பாதுகாப்பு, ஆராய்ச்சியில் இந்தியாவுடனான தொழில்நுட்ப ஒத்துழைப்பு தொடரும் என்று அமெரிக்கா தெரிவித்துள்ளது.

தமை பற்றி அமெரிக்க வெளியுறவுத்துறை கூறியதாவது:-

விண்வெளியில் 300 கிலோ மீற்றர் உயரத்தில் சுற்றி வந்த செயற்கைகோளை சுட்டு வீழ்த்தி இந்தியா சாதனை படைத்தது. இந்தச் சாதனையின் மூலம் அமெரிக்கா, ரஷ்யா, சீனா ஆகிய நாடுகளின் பட்டியலில் இந்தியாவும் இணைந்து உள்ளது. இந்த தகவலை நேற்று முன்தினம் பிரதமர் மோடி நாட்டு மக்களுக்கு தெரிவித்திருந்தார்.

செயற்கைகோள் எதிர்ப்பு ஏவுகணை சோதனை தொடர்பாக பிரதமர் மோடியின் அறிக்கையை நாங்கள் பார்த்தோம்.

இந்தச் சாதனையை வெற்றிகரமாக இந்தியா நடத்தி முடித்த

விண்வெளி பாதுகாப்பு, ஆராய்ச்சியில் இந்தியாவுடனான தொழில்நுட்ப ஒத்துழைப்பு தொடரும். செயற்கைகோள்களால் விண்வெளியில் ஏற்படும் குப்பைகள் கவலை அளிப்பதாக உள்ளன. விண்வெளி குப்பைகளுக்கு தீர்வு காணும் வகையில் சோதனை வடிவமைக்கப்பட்டதாக கூறிய இந்தியாவின் அறிக்கைகளை கவனத்தில் கொண்டுள்ளோம் என்று தெரிவித்துள்ளது.

நம்பகத் தன்மையற்றவை அரசியல் கட்சிகள் இந்திய மக்களின் ஒட்டுமொத்தக் கருத்து இது!

இராணுவம், நீதித்துறை மீது அவர்கள் அபரிமித நம்பிக்கை

இந்தியத் தேர்தல் நெருங்கி வரும் நிலையில், 12 மாநிலங்களில் எடுக்கப்பட்ட கருத்துக்கணிப்பில் தேசத்தில் நம்பிக்கையற்ற அமைப்பாக அரசியல் கட்சிகளைத் தான் மக்கள் கூறியுள்ளார்கள். அதேசமயம் இராணுவம், நீதித்துறை மீது மக்களுக்கு அதிகமான நம்பிக்கை இருக்கிறது.

நிதி.எஸ்.டி.எஸ். மற்றும் அசிம்பிரேஜி பல்கலைக்கழகம் இணைந்து இந்த கருத்துக்கணிப்பை நடத்தின. இந்த கருத்துக்கணிப்பில் அசாம், ஜம்மு காஷ்மீர், கேரளா, மிசோரம், நாகாலாந்து, பஞ்சாப், தமிழகம், திரிபுரா, உத்தரப்பிரதேசம், உத்தரகாண்ட், மேற்கு வங்கம், டெல்லி ஆகிய 12 மாநிலங்களில் இருந்து தலா 2 ஆயிரம் மக்களிடம் கருத்துக்கள் கேட்கப்பட்டன. கருத்துக்கணிப்பின் முடிவுகள் நேற்று முன்தினம் வெளியிடப்பட்டன. அதில் கூறப்பட்டு இருப்பதாவது:

பிக்கை வைத்துள்ளனர். அடுத்தாற்போல், நீதிமன்றங்கள் மீது 60 சதவீதம் பேரும் நம்பிக்கை வைத்துள்ளனர். இதில் இராணுவத்துக்கு அடுத்த இடத்தில் உச்ச நீதிமன்றம், உயர் நீதிமன்றங்கள், மாவட்ட ஆட்சியர் அலுவலகம், மாவட்ட நீதிமன்றம் ஆகியவை மீது நம்பிக்கை அதிகரித்துள்ளது.

தேசத்தில் அரசியல் கட்சிகள் மீது தான் மக்களுக்கு நம்பிக்கை இல்லாமல் மைனஸ் 55 சதவீதம் எதிர்மறையாக அதற்கு மதிப்பளித்துள்ளார்கள். இந்த ஓர் அமைப்புதான் மக்களின் நம்பிக்கையை பெறாமல் நெகடிவ் ரேட்டிங்கில் இருக்கிறது.

இந்த கருத்துக்கணிப்பில் பங்கேற்ற 5 பேரில் ஒருவர், தேசத்தில் எதிர்காலத்தில் வேலைவாய்ப்பின்மைதான் மிகப்பெரிய பிரச்சினையாக உருவெடுக்கும் என்று தெரிவித்துள்ளனர்.

6 ஆவது இடத்தில் குடியரசுத்தலைவர், 7 ஆவது இடத்தில் நாபாளமன்றம், 8 ஆவது இடத்தில் தாசிஸ்தார், 9 ஆவது இடத்தில் சட்டப்பேரவை, 10 ஆவது கிராமப்ஞ்சாயத்தும் உள்ளன.

தேர்தல் 2019 க்கு இடையே மக்களும் சமூகமும் என்ற தலைப்பில் லோக்

நாட்டிலேயே மிகவும் நம்பிக்கை கொண்ட அமைப்பாக ஆய்வில் பங்கேற்றவர்கள் இந்திய இராணுவத்தையே கருதுகிறார்கள், 88 சதவீதம் பேர் இராணுவத்தின் மீது அதிக நம்ப

தேசத்தில் மக்கள் நம்பிக்கை இல்லாத அமைப்பாக அரசியல் கட்சிகளைத் தான் கருதுகிறார்கள் 55 சதவீதம் பேருக்கு அரசியல் கட்சிகள் மீது நம்பிக்கையே இல்லை. நிகர வாக்கு அடிப்படையில் கணக்கிடால், மைனஸ் நெகடிவ் முறையில் அரசியல் கட்சிகளுக்கு மதிப்பெண்கள் இல்லை.

திப்பு சுல்தானின் துப்பாக்கி ரூ. ஒன்றுரைகோடிக்கு ஏலம்



லண்டன், மார்ச் 29
இங்கிலாந்தில் திப்பு சுல்தானின் துப்பாக்கி 60 ஆயிரம் ஸ்டேர்லிங் பவுண்டுக்கு (இலங்கைப் பணத்தில் சுமார் ஒரு கோடி 40 லட்சம் ரூபாவுக்கு) ஏலம் போனது.

இந்தியா ஆங்கிலேயர்களின் கட்டுப்பாட்டில் இருந்த காலத்தில் மைசூர் பேரரசை ஆட்சி செய்த திப்பு சுல்தான் ஆங்கிலேயர்களுக்கு கரும் சவாலாக விளங்கினார். ஆங்கிலேயர்களுக்கு எதிரான போரில் திப்பு சுல்தான் கொல்லப்பட்டார்.

அதன் பின்னர் அவர் பயன்படுத்திய தங்கக் கைப்பிடி பதித்த வாள், அரிய வகை துப்பாக்கி மற்றும் சில போர் வாள்கள் அடங்கிய 8 அரிய பொருள்களை மேஜர் தொமஸ் ஹார்ட் என்பவர் இங்கிலாந்துக்கு எடுத்துச் சென்றார்.

இந்தக் கலைப்பொருட்கள் அனைத்தும் பல்வேறு தலைமுறையினரை கடந்து, 220 ஆண்டுகளுக்குப் பிறகு இங்கிலாந்தின் பெர்க்சைர் நகரை சேர்ந்த ஒரு தம்பதியின் கையில் சமீபத்தில் கிடைத்தது.

அந்த தம்பதி தங்களது பழமையான வீட்டின் பரணைச் சுத்தம் செய்தபோது, திப்பு சுல்தான் பயன்படுத்திய தங்கக் கவசத்தாலான வாள், துப்பாக்கி உள்ளிட்ட 8 பொருள்களைக் கண்டெடுத்தனர்.

அதனைத் தொடர்ந்து அந்தத் தம்பதி துப்பாக்கி உள்ளிட்ட பொருள்களை 'ஆண்டனி கிரிப் ஆர்ம்ஸ் - ஆர்ம்ஸ்' எனப்படும் தனியார் ஏல நிறுவனத்திடம் அவற்றைக் கொடுத்தனர்.

இதையடுத்து திப்பு சுல்தான் பயன்படுத்திய 8 பொருள்களும் மார்ச் 26 ஆம் திகதி ஏலத்தில் விடப்படும் என அந்நிறுவனம் அறிவித்தது.

திருப்பட்ட கலைப்பொருள்களைக் கண்டுபிடித்து மீட்டெடுக்க உதவும் தன்னார்வ அமைப்பான 'இந்தியா பிரைட் புராஜக்ட்' என்ற அமைப்பு இதுபற்றி இங்கிலாந்தில் உள்ள இந்திய தூதரகத்துக்கு தெரியப்படுத்தியது.

அதனை தொடர்ந்து, ஏலத்தை நிறுத்திவைக்க முயற்சிகள் எடுக்கப்பட்டன.

ஆனாலும் திட்டமிட்டபடி அந்நிறுவனம் ஏலத்தை நடத்தியது. இதில் திப்பு சுல்தான் பயன்படுத்திய வெள்ளி பொருத்தப்பட்ட அரிய வகை துப்பாக்கி 60 ஆயிரம் பவுண்டுக்கு ஏலம் போனது.

அதேபோல் திப்பு சுல்தானின் தங்கக் கைப்பிடி பதித்த வாள் மற்றும் வாளை பொருத்தி வைக்கும் உறையுடன் கூடிய பெல் ஆகியவை 18 ஆயிரத்து 500 பவுண்டுக்கு (சுமார் ரூ. 43 லட்சம்) ஏலத்தில் எடுக்கப்பட்டன. ஒட்டுமொத்தமாக திப்பு சுல்தானின் 8 அரிய பொருள்கள் 1 லட்சத்து 7 ஆயிரம் பவுண்டுக்கு (இலங்கைப் பணத்தில் சுமார் இரண்டரைக் கோடி ரூபாவுக்கு) ஏலம் போயின.

வெனிசுலாவுக்கு இராணுவ விமானங்களை அனுப்பிய ரஷ்யாவின் மீது அமெ. கண்டனம்

வெனிசுலாவுக்கு இராணுவ விமானங்களை ரஷ்யா அனுப்பியதாகத் தெரிவித்து அதனை அமெரிக்கா கண்டித்துள்ளது.

இதுகுறித்து அமெரிக்கா தர்பில், ரஷ்யாவின் ராணுவ விமானங்கள் வெனிசுலாவின் தலை நகரம் அருகில் சனிக்கிழமை வந்துள்ளன. வெனிசுலாவில் தற்போது நிலவும் நெருக்கடி சூழ்நிலையில் ரஷ்யாவின் செயல்பாடுகள் தன்மையை அதிகரித்திருக்கிறது என்று ரஷ்யாவுக்கு கண்டனம் தெரிவிக்கப்பட்டுள்ளது.

ரஷ்யாவிலிருந்து இரண்டு விமானங்கள் பறந்து வந்தன என்பதை வெனிசுலா துறை அறிவிக்கப்பட்டுள்ளது.

உறுதிப்படுத்தி இருக்கிறார். அமெரிக்காவின் இந்தக் குற்றச்சாட்டுக்கு ரஷ்யா பதிலளிக்க மறுத்துவிட்டது.

வெனிசுலாவில் அமெரிக்காவின் இராணுவ தலையீட்டை ரஷ்யா கண்டித்தமை குறிப்பிடத்தக்கது.

முன்னதாக, வறுமை, வேலையில்லாத திண்டாட்டம், விலைவாசி உயர்வு போன்றவற்றாலும், அரசியல் நிலையற்ற தன்மையாலும் வெனிசுலா திண்டாடி வருவதாக அந்நாட்டு அதிபர் மதுரோவின் ஆட்சிக்கு எதிராக மக்கள் தொடர்ந்து வீதிகளில் போராட்டம் நடத்தினர்.

இந்நிலையில் கடந்த ஜனவரி மாதம் எதிர்க்கட்சித் தலைவர் கைடோ

அமெரிக்கா ஆதரவுடன் தன்னை இடைக்கால அதிபராக அறிவித்துக் கொண்டு சர்வதேச நாடுகளின் உதவியுடன் வெனிசுலா மக்களுக்கு மனிதாபிமான அடிப்படையில் உதவி வழங்க வேண்டும் என்று தெரிவித்தார். இதனால் அந்நாட்டில் அரசியல் குழப்பம் நீடித்தது.

இதனைத் தொடர்ந்து வெனிசுலா மீது அமெரிக்கா கடந்த மாதம் புதிய பொருளாதாரத் தடைகளை விதித்தது. இதற்கு பதிலடி அளிக்கும் வகையில் பரம்பதலைமையிலான அரசை வெனிசுலா அதிபர் மதுரோ 'தீவிரவாதக் குழு' என்று விமர்சித்தார் என்பது குறிப்பிடத்தக்கது.

பிரிட்டிஷ் பிரதமர் மே பதவி துறக்கின்றார்?



ஐரோப்பிய யூனியனில் இருந்து இங்கிலாந்து வெளியேறும் திட்டமான பிரெக்ஸிட் என்று அழைக்கப்படும் திட்டத்திற்கான வாக்கெடுப்பில் தொடர் தோல்வி ஏற்பட்டு வருவதால் பிரதமர் பதவியை இராஜினாமாச் செய்ய இங்கிலாந்து பிரதமர் தெரசா மே அம்மையார் முடிவு செய்திருக்கிறார் எனத் தகவல்கள் வெளிவந்துள்ளன.

பிரெக்ஸிட் என்றழைக்கப்படும் திட்டத்திற்கான வாக்கெடுப்பு இங்கிலாந்து நாடாளுமன்றத்தில் கடந்த ஆண்டு நடைபெற்று ஏற்கனவே தோல்வி அடைந்த நிலையில், சமீபத்தில் மீண்டும் நடந்த வாக்கெடுப்பிலும் தோல்வி அடைந்தது.

இந்த நிலையில் பிரிட்டன் நாடாளுமன்றத்தில் பிரெக்ஸிட் தீர்மானம் தொடர் தோல்வியை அடைந்து வருவதால் பிரதமர் தெரசா மே ராஜினாமா செய்ய உள்ளார் எனத் தகவல் வெளிவந்துள்ளது.

ஐரோப்பிய ஒன்றியத்திலிருந்து பிரிட்டன் வெளியேறுவதற்கான காலக்கெடு இன்று மார்ச் 29 ஆம் திகதியுடன் முடிவடைவதால் அதையொட்டிப் பிரதமர் தெரசா மே பதவி விலகுவார் என்றும், அதன் பின்னர் தேர்தலை சந்திப்பார் என்றும் கூறப்படுகிறது.

கென்யாவில் பஸ் - ட்ரக் பயங்கர விபத்து; குழந்தை பெண்கள் உட்பட 14 பேர் சாவு

நைரோபி, மார்ச் 29

கென்யா நாட்டில் நேற்று முன்தினம் காலை ஏற்பட்ட பஸ் விபத்தில் குழந்தை, பெண்கள் உட்பட 14 பேர் பலியாகியுள்ளனர்.

கென்யா நாட்டின் வடக்குப் பகுதியில் அமைந்துள்ள மண்டேரா பிரதேசத்தில் இருந்து நைரோபி நோக்கி பஸ் ஒன்று சென்று கொண்டிருந்தது. அதிகாலை 5 மணியளவில் மசாகோஸ் பகுதியில் வந்தபோது வழியில் நிறுத்தி வைக்கப்பட்டிருந்த ட்ரக் மீது பஸ் வேகமாக மோதியது.

இந்த விபத்தில் பஸ்ஸில் பயணம் செய்த 11 ஆண்கள், 2 பெண்கள் மற்றும் ஒரு குழந்தை என 14 பேர் சம்பவ இடத்திலேயே பலியானார்கள்.

தகவலறிந்து பொலிஸார் அங்கு விரைந்து சென்று மீட்பு பணிகளில் ஈடுபட்டனர். காயம் அடைந்தவர்களை மீட்டு அருகிலுள்ள மருத்துவமனையில் அனுமதித்தனர்.



களவுபோன பிகாசோ ஓவியம் 20 ஆண்டுகளின் பின்னர் மீட்பு



இன்றைய பெறுமதி 500 கோடி ரூபாயாம்!

ஆம்ஸ்டர்டாம், மார்ச் 29
பிரான்ஸில் திருடப்பட்ட பிரபல ஓவியர் பிகாசோ ஓவியம், 20 ஆண்டுகளுக்கு பிறகு கிடைத்துள்ளது.

உலகப் புகழ்பெற்ற ஓவியரான பாப்லோ பிகாசோ கடந்த 1938 ஆம் ஆண்டு தனது காதலியும், புண்கப்பட கலைஞருமான டோரா மாரை சித்திரிக்கும் வகையில் ஓவியம் ஒன்றைத் தீட்டினார்.

சுவீதி அரேபியாவை சேர்ந்த பெரும் பணக்காரர் ஒருவர் இதனை பொக்கிழமாக பாதுகாத்து வந்தார். ஆனால் கடந்த 1999 ஆம் ஆண்டு அவர் தனது சொகுசு கப்பல் மூலம் பிரான்ஸ் சென்றபோது மர்ம நபர்கள் சிலர் அவரிடம் இருந்து இந்த ஓவியத்தை திருடிச் சென்றனர்.

இந்த நிலையில் 20 ஆண்டுகளுக்கு பிறகு தற்போது அந்த ஓவியம் நெதர்லாந்தில் கிடைத்துள்ளது. அந்நாட்டின் தலைநகர் ஆம்ஸ்டர்டாம் சேர்ந்த கலை துப்பறிவாளர் அந்தப் பிராண்ட் என்பவர் பெயர் குறிப்பிடப்படாத இன்கூரன்ஸ் நிறுவனத்திடம் இருந்து இந்த ஓவியத்தை மீட்டுள்ளார்.

- இந்த ஓவியத்தின் தற்போதைய மதிப்பு 28 மில்லியன் அமெரிக்க டொலர் (இலங்கைப் பணத்தின் மதிப்பில் சுமார் ஐந்து நூறு கோடி ரூபாய்) இருக்கும் என கூறும் ஆர்தர் பிரான்ட், இந்த ஓவியம் தன் கைக்கு வருவதற்கு முன் கள்ளச்சந்தை மூலமாக பத்துக்கும் மேற்பட்டோரிடம் கைமாறி இருக்கிறது என்றும் கூறினார்.

ஆஸ்பத்திரி மீது குண்டு வீச்சு ஏமனில் 7 சிவிலியன்கள் சாவு

சனா, மார்ச் 29

ஏமனில் ஆஸ்பத்திரி மீது நடத்தப்பட்ட குண்டு வீச்சில் 7 பேர் பலியாயினர்.

ஏமனில் ஹவுதி கிளர்ச்சியாளர்களுக்கும், அதிபர் ஆதரவு படைகளுக்கும் இடையே உள்நாட்டு போர் நடந்து வருகிறது. இதில் அதிபருக்கு ஆதரவாக சுவீதி அரேபியா தலைமையிலான கூட்டுப்படைகள் கிளர்ச்சியாளர்கள் மீது தாக்குதல் நடத்தி வருகின்றன. ஹவுதி கிளர்ச்சியாளர்களை குறிவைத்து நடத்தப்படும் தாக்குதலில் அப்பாவி மக்கள் கொண்டு குவிக்கப்படுகின்றமை வாடிக்கையாக உள்ளது.



இந்த நிலையில் கிளர்ச்சியாளர்களின் கட்டுப்பாட்டில் உள்ள சாடா நகரில் போர் விமானங்கள் குண்டு மழை பொழிந்தன. அப்போது அங்குள்ள ஒரு ஆஸ்பத்திரி மீது குண்டு வீசப்பட்டது. இதில் ஆஸ்பத்திரி கட்டடம் இடிந்து விழுந்து தரைமட்டமானது. மருத்துவமனை ஊழியர்கள் மற்றும் நோயாளிகள் பலர் இதில் சிக்கினர்.

மருத்துவ ஊழியர் ஒருவர் மற்றும் 4 சிறுவர்கள் உட்பட 7 பேர் சம்பவ இடத்திலேயே பரிதாபமாக உயிர் இழந்தனர். மேலும் 8 பேர் பலத்த காயம் அடைந்தனர்.

Video Editing Course With Basic Media Training & Basic Camera Training

- *வீடியோ படத்தொகுப்பு பாடம் மீடியா சம்பந்தமான ஆரம்ப பயிற்சி மற்றும் கமரா தொடர்பான ஆரம்பப் பயிற்சி.
- *பயிற்சியின் பின் உங்கள் ஆர்வம் மற்றும் திறமைக்கு ஏற்ற விதத்தில் வேலைவாய்ப்பு எங்களால் ஒழுங்கு செய்து தரப்படும்.
- *ஆர்வம் மற்றும் திறமையின் அடிப்படையில் மட்டுப்படுத்தப்பட்டோர் இணைக்கப்படுவார்கள். விசேட சலுகைகள் திறமையின் அடிப்படையில் உண்டு.

VCreative Studio Production & Academy
83, Kandy Road, Jaffna.
Tp. 071 2124201, 077 5587383
Email: vceativestudio@gmail.com

கருத்தரங்கு தொடர் - 5
30.03.2019 9am - 3pm

P. கமல்தாசன்

துறைசார் வளவாளர்கள்

க.வெய்வேந்திரம் (SLAS) PN சுதர்சன் (SLEAS)

Notes நிதிமன்ற பதிவாளருக்கான சம்பந்தம்
S:புரணிதரணி L:LB

இவ் வளவாளர்கள் சனிக்கிழமை மட்டுமே வரிமதிப்பீட்டாளருக்கான விசேட பொது அறிவு A.சுபாசுரன் SLEAS

மற்றும் வரி மதிப்பீட்டாளர், வருமான பரிசோதகர், எழுதுநர், தர்மாசிரியர், L.L.B பரீட்சைகளுக்கான வகுப்புக்கள் தனித் தனியாக இடம்பெறும்.

நாவலர் கல்வி நிறுவனம்
ஆணைப்பந்தி, யாழ்ப்பாணம். 077 111 6739 076 166 1986.


கீசிய நாடுகள் சபையின் மனித உரிமைச் சபையின் 40 ஆவது கூட்டத்தொடரில் முன்வைக்கப்பட்ட தீர்மானத்தில் புதிதாக எந்தவொரு மாற்றங்களும் செய்யப்படவில்லை. மாறாக 2015 ஆம் ஆண்டு முன்வைக்கப்பட்ட தீர்மானத்தில் கூறப்பட்டிருந்த விடயங்களையே அடுத்த இரண்டு ஆண்டுகளுக்குள் செய்து முடிக்க வேண்டுமென்று கூறப்பட்டுள்ளது.

ஆணையாளரின் அறிக்கையில் கூட போர்க்குற்ற விசாரணைக்கான சர்வதேச நீதிபதிகளை உள்ளடக்கிய கலப்புப் பொறிமுறை நீதிக்கட்டமைப்பு உருவாக்கப்பட வேண்டுமெனத் தெளிவாகக் கூறப்படவில்லை.

ஆகவே இந்த ஆண்டு ஜெனீவாவில் முன்வைக்கப்பட்ட இலங்கை குறித்த தீர்மானம் தெளிவற்றதும் தமிழ்த் தரப்பை சமாளிப்பதற்கும் ஏற்ற முறையில் அமைந்துள்ளதாகவே அவதானிகள் கூறுகின்றனர்.


இந்த நிலையில் கலப்புமுறை நீதிக்கட்டமைப்பை நிராகரித்தமைக்கு ஜே.வி.பி. உள்ளிட்ட சிங்களக் கட்சிகள் இலங்கை அரசாங்கத்தை வரவேற்றுள்ளமை எந்த அடிப்படையிலானது என்ற கேள்விகள் எழுந்துள்ளன.

இலங்கை அரசமைப்பில் சர்வதேச நீதிக்கட்டமைப்பை உருவாக்க இடமுள்ள தென்று சுமந்திரன் உறுதியாக நம்புவதால், ரணில் விக்கிரமசிங்கவின் செல்



ஜெனீவாத் தீர்மானம் இலங்கை அரசுக்கே மிக சாதகமான நிலை!

தொடர்பான விவாதங்கள் எழுந்துள்ளன. அப்படியானால், இலங்கை அரசாங்கம் தனது அரசமைப்பு விதிகளையே மீறுவதாகக் கூறி சுமந்திரனால் பகிரங்கமாகவே குற்றம் சுமத்த முடியுமா? அல்லது ரணில் அரசாங்கத்துக்கு தமிழ்த் தேசியக் கூட்டமைப்பு வழங்கி வரும் செல்வாக்



வாக்கின் அடிப்படையில் இலங்கை உயர் நீதிமன்றத்திடம் ஆலோசனை பெற முடியுமா என்பது குறித்தும் கேள்விகள் எழுந்துள்ளன.

இந்த ஆண்டுக்கான ஜெனீவாத் தீர்மானத்தில் சொல்லப்படாத கலப்பு முறை நீதிமன்ற முறையை இலங்கை அரசாங்கம் நிராகரித்ததாக கொழும்பில் இருந்து வெளிவரும் சிங்கள, ஆங்கில நாளேடுகளும் கூறுகின்றன.

அப்படியானால் 2015 ஆம் ஆண்டு முன்வைக்கப்பட்ட இலங்கை குறித்த தீர்மானத்தில் கூறப்பட்டிருந்த 30/1 தீர்மானத்தையே, இலங்கை அரசாங்கம் இம்முறை நடைபெற்ற ஜெனீவாத் தீர்மானத்தில் நிராகரித்துள்ளதா என்றும் கேள்விகள் எழாமலில்லை.

30/1 தீர்மானத்தின் பிரகாரம் சர்வதேச நீதிபதிகள் அடங்கிய கலப்புமுறை நீதிக்கட்டமைப்புத் தொடர்பாகக் கூறப்பட்டிருந்தது. ஆகவே இந்தத் தீர்மானத்தையே இலங்கை அரசாங்கம் நிராகரித்

ததா என்பது குறித்துக் கேள்விகள் எழுந்துள்ளன.

அப்படியானால் இம்முறை சமர்ப்பிக்கப்பட்ட தீர்மானத்தின் பெறுமதியென்ன? இது குறித்து மனித உரிமைச் சபையின் ஆணையாளர் கூட்டத் தொடரின் முடிவில் எதுவுமே கூறவில்லை.

இலங்கை அரச பிரதிநிதியாக ஜெனீவாவுக்குச் சென்ற வெளியுறவு அமைச்சர் திலக் மாரப்பன. கலப்புமுறை நீதிக்கட்டமைப்பு உள்ளிட்ட அனைத்து விடயங்களையும் நேரடியாகவே நிராகரித்துள்ளார்.

அத்துடன், சர்வதேசக் குற்றவியல் நீதிமன்றத்தை ஏற்றுக் கொள்ளும் ரோம் உடனடிக்கையிலும் கைச்சாத்திட முடியாதெனவும் கூறியுள்ளார். இந்த நிலையில் மனித உரிமைச் சபை இலங்கை அரசாங்கத்தின் நிலைப்பாட்டை அப்படியே ஏற்றுக்கொண்டது என்ற முடிவுக்கே வரமுடியுமென அவதானிகள் கூறுகின்றனர்.

30/1 தீர்மானத்தை நடைமுறைப்படுத்துவதற்கான ஜெனீவா மனித உரிமைச் சபையின் கண்காணிப்பு அலுவலகம் ஒன்றை கொழும்பில் அமைக்க வேண்டுமென ஆணையாளர் விடுத்த வேண்டுகோளைக் கூட இலங்கை அரசாங்கம் ஏற்றுக்கொண்டதாக இல்லை. (அதனைக் கூட தீர்மானத்தில் உருப்படியாகச் சொல்லவில்லை)

ஆகவே இம்முறை ஜெனீவா மனித உரிமைச் சபையின் அமர்வில் இடம்பெற்ற இலங்கை தொடர்பான விடயங்கள் அனைத்தும் பெறுமதியற்றவை எனவும் இலங்கை அரசாங்கத்திற்கே சாதகமானது என்றும் அவதானிகள் கூறுகின்றனர்.

ஆனால் சர்வதேச நீதிபதிகளை உள்ளடக்கிய கலப்புமுறை நீதிக்கட்டமைப்பு அமைக்கப்பட்டு போர்க்குற்ற விசாரணை இடம்பெறுமென கூட்டமைப்பின் பேச்சாளர் சட்டத்தரணி சுமந்திரன் மீண்டும் நம்பிக்கை வெளியிட்டுள்ளார்.

கலப்பு முறை நீதிக்கட்டமைப்பை

உருவாக்க இலங்கை அரசமைப்பில் இடமிருப்பதாகவும் சுமந்திரன் கூறியுள்ளார்.


எனினும் இலங்கை அரசமைப்பின் பிரகாரம் சர்வதேச நீதிபதிகளை உள்ளடக்கிய கலப்புமுறை நீதிக்கட்டமைப்பை உருவாக்க முடியாதென அமைச்சர் திலக் மாரப்பன ஜெனீவாவில் அடித்துக் கூறியுள்ளார்.

அதுவும் ஜெனீவாவில் சர்வதேச

கின் அடிப்படையில், கலப்புமுறை நீதிக்கட்டமைப்பு ஒன்றை உருவாக்க இலங்கை அரசமைப்பில் இடமுள்ளதா என்று இலங்கை உயர் நீதிமன்றத்தில் ஆலோசனை பெற முடியுமா?

ஏனெனில் கடந்த ஆண்டு நவம்பர் மாதம் இலங்கை நாடாளுமன்றம் கலைக்கப்பட்ட விவகாரத்தில் சுமந்திரன் இலங்கை உயர் நீதிமன்றத்தில் வழக்குத் தொடுத்து வெற்றிபெற்றிருந்தார் எனத் தமிழரசுக்

கலப்புமுறை நீதிமன்ற கட்டமைப்பு வெறும் வாய்வார்த்தை ஜாலமா?



நாடுகளின் பிரதிநிதிகள் முன்னிலையில் கூறியுள்ளார். அவ்வாறு கலப்பு முறை நீதிக்கட்டமைப்பை உருவாக்க வேண்டுமானால் இலங்கை நாடாளுமன்றத்தில் மூன்றில் இரண்டு பெரும்பான்மை ஆதரவு தேவை என்றும் சர்வஜன வாக்கெடுப்பு நடத்தப்பட வேண்டும் என்றும் கூறியுள்ளார்.

ஆகவே கலப்புமுறை நீதிக்கட்டமைப்பு விவகாரத்தில் அமைச்சர் திலக் மாரப்பன கூறுவதை மக்கள் நம்புவதா அல்லது சுமந்திரன் சொல்வதை நம்புவதா என்பது

கட்சி மார்தட்டியிருந்தது. அந்தத் தீர்ப்பின் பின்னர் இலங்கை நீதித்துறை சுயாதீனமானது என்று கூறி சம்பந்தம், சுமந்திரன் ஆகியோர் நம்பிக்கையும் வெளியிட்டிருந்தனர்.

ஆகவே இலங்கை அரசமைப்பில் சர்வதேச நீதிக்கட்டமைப்பை உருவாக்க இடமுள்ளதென்று சுமந்திரன் உறுதியாக நம்புவதால், ரணில் விக்கிரமசிங்கவின் செல்வாக்கின் அடிப்படையில் இலங்கை உயர் நீதிமன்றத்திடம் ஆலோசனை பெற முடியுமா என்று கேள்விகள் எழுவதிலும் நியாயங்கள் உண்டு.

ஆனால், இலங்கை உயர் நீதிமன்றம் சிங்கள மக்கள் விவகாரத்தில் நீதியாகச் செயற்படுகின்றது எனவும் தமிழர்கள் விவகாரத்தில் மாத்திரமே பௌத்த தேசிய வாதக் கண்ணோட்டத்தில் தீர்ப்புகளை வழங்குகிறது எனவும் யாழ்ப்பல்கலைக்கழக சட்டத்துறைத் தலைவர் கலாநிதி குமாரவேல் குமரகுருபரன் ஏலவே கூறியிருந்தார்.

எவ்வாறாயினும் ஈழத்தமிழர் விவகாரம் ஜெனீவா மனித உரிமைச் சபையைக் கடிந்து ஐக்கிய நாடுகள் சபையின் பாதுகாப்புச் சபையில் விவாதிக்கப்பட வேண்டுமென்றே தமிழ்த் தரப்பு எதிர்பார்க்கின்றது.

நன்றி - கூர்மை



இலங்கை அரசமைப்பில் சர்வதேச நீதிக்கட்டமைப்பை உருவாக்க இடமுள்ளதென்று சுமந்திரன் உறுதியாக நம்புவதால், ரணில் விக்கிரமசிங்கவின் செல்வாக்கின் அடிப்படையில் இலங்கை உயர் நீதிமன்றத்திடம் ஆலோசனை பெற முடியுமா என்பது குறித்தும் கேள்விகள் எழுந்துள்ளன.

புதிய கூட்டணியால் இனி அரசுக்குப் பெரும் சவால்!

மஹிந்த தரப்பு அறிவிப்பு

கொழும்பு, மார்ச் 29
புதிய கூட்டணி ஆளும் தரப்பினருக்குப் பெரும் சவால்களை ஏற்படுத்தும் என மஹிந்த தரப்பு நாடாளுமன்ற உறுப்பினர் மஹிந்தானந்த அளுத்தமகே தெரிவித்துள்ளார்.

எதிர்க்கட்சித் தலைவர் அலுவலகத்தில் நேற்றுமுன்தினம் இடம்பெற்ற உட்கவியலாளர் சந்திப்பில் கலந்துகொண்டு கருத்து வெளியிடும் போதே அவர் இவ்வாறு குறிப்பிட்டார்.

அவர் மேலும் தெரிவிக்கையில் - பொதுஜன பெரமுனவும் ஸ்ரீலங்கா சுதந்திரக் கட்சியும் ஒன்றிணையவுள்ள


பரந்துபட்ட கூட்டணி ஆளும் தரப்பினருக்கு சவால்களை ஏற்படுத்தும்.

திருட்களுடன் தான் மீண்டும் கூட்டணியமைத்து உறுதுணைக்கு துணை போகமாட்டேன் என ஜனாதிபதி மைத்திரிபால சிறிசேன கடந்த வருடம் தேசிய அரசில் இருந்து வெளியேறியவுடன் தெளிவாகக் குறிப்பிட்டார். இன்றும் அவர் இந்த நிலைப்பாட்டில் உறுதியாக உள்ளார்.

ஆனால் ஸ்ரீலங்கா சுதந்திரக் கட்சியின் ஒரு சில உறுப்பினர்கள் சுதந்திரக் கட்சியின் கொள்கைக்கு முரணாக ஜக்கிய தேசியக் கட்சியுடன் ஒன்றிணைந்துள்ளனர் - என்றார். (ஐ)



மலையகத்தில் கடும் வறட்சி!



கொழும்பு, மார்ச் 29
மத்திய மலைநாட்டில் கடந்த சில மாதங்களாக கடும் வறட்சி நிலவி வருவதால் நீரோடைகள் மற்றும் நீர் உற்றுக்கள் அணைத்தும் வற்றிபோய் உள்ளன.

இந்நிலையில், மவுஸாகலை, காசலரி, கென்யன், லக்சபான, நவலக்சபான, பொல்பிட்டிய, மற்றும் மேல்கொத்தமலை ஆகிய நீர்த்தேக்கங்களில் நீர் மட்டம் குறைவடைந்துள்ளது.

மவுஸாகலை நீர் தேக்கத்தின் நீர்மட்டமானது 66 அடியாகவும் காசலரி நீர் தேக்கத்தின் நீர்மட்டம் 48 அடியாகவும் மேல்கொத்தமலை நீர்த்தேக்கத்தின் நீர்மட்டம் 34 அடியாகவும் குறைவடைந்து உள்ளன. இதனால், மின் உற்பத்தி செய்யும் அளவு குறைவடைந்துள்ளது. இந்த நீர்த்தேக்கங்களில் நீர்வற்றுவதை தொடர்ந்து, இதனால் மூழ்கியிருந்த வழிபாட்டிடங்கள் வெளித்தெரிய ஆரம்பித்து உள்ளன.

மவுஸாகலை நீர்த்தேக்கத்தில் மூழ்கிய சண்முகநாதன் ஆலயத்தின் சிற்பங்கள் 100 வருடங்களுக்கு மேலாகியும், இன்னும் நல்ல நிலையில் உள்ளமை குறிப்பிடத்தக்கது.

என்றும் இல்லாதவாறு கடும் வறட்சி நிலவுவதால் மேலும் நீர் மட்டம் குறைய வாய்ப்புள்ளதுடன் மேலும் வறட்சியான காலநிலை தொடர்வாய்ப்புக்கள் நிலவுகின்றன என வளிமண்டல வியல் திணைக்களம் தெரிவித்துள்ளது.

அதிகரித்த வெப்பம் காரணமாக யால் குடிதண்ணீருக்குப் பெரும் தட்டுப்பாடு நிலவுவதாகவும் பெரும்பாலான இடங்களில் குடிப்பதற்கு குறைந்தளவேனும் நீர் இல்லையெனவும் பிரதேசமக்கள் தெரிவிக்கின்றனர். (ஐ)

வடக்கு வைத்தியசாலை வெற்றிடங்களுக்கு தகுதியானவர்கள் நியமிக்கப்படல் வேண்டும்

கூட்டமைப்பு சபையில் வலியுறுத்தல்

கொழும்பு, மார்ச் 29
வடக்கில் நிலவும் வைத்தியசாலைகளுக்கான வெற்றிடங்களில் தகுதியான உத்தியோகத்தர்கள் நியமிக்கப்படவேண்டும் என தமிழ்த் தேசியக் கூட்டமைப்பு வலியுறுத்தியுள்ளது.

இந்த வருடத்துக்கான வரவு - செலவுத் திட்டத்தின் சுகாதாரம், போசனை, சுதேச வைத்திய அமைச்சு, மகளிர், சிறுவர் அலுவல்கள் மற்றும் உலர் வலய அபிவிருத்தி அமைச்சு மீதான நிதி ஒதுக்கீடு தொடர்பான குழுநிலை விவாதம் நேற்று

முன்தினம் நாடாளுமன்றத்தில் இடம்பெற்றது.

இதில் பங்கேற்று உரையாற்றிய போதே தமிழ்த் தேசியக் கூட்டமைப்பின் நாடாளுமன்ற உறுப்பினர் எஸ்.சிவமோகன் இவ்வாறு வலியுறுத்தினார்.

அவர் மேலும் தரிவிக்கையில் - வடக்கின் வைத்தியசாலைகளில் உரிய வசதிகள் இல்லாத காரணத்தினால் அங்கு வந்து சேவை புரிய வைத்தியர்கள் விரும்புவதில்லை.

வடக்கின் வைத்தியசாலைகளில்

சேவையாற்றுவதை வைத்தியர்கள் புறக்கணிக்கின்றனர். ஆகவே இவற்றை கருத்திற்கொண்டு சுகாதார அமைச்சர் உடனடியாக நடவடிக்கை எடுக்கவேண்டும்.

வடக்குக்குத் தேவையான, வெற்றிடமாகவுள்ள வைத்தியர்களை உடனடியாக நியமிக்க வேண்டும். அத்துடன் மாவட்ட வைத்தியசாலைகளை நிபுணர்களின் ஆலோசனைகளுக்கு அமைய தரமுயர்த்த வேண்டும் - என்றார். (ஐ)

37 பஸ்கள் கொள்வனவுக்கு அனுமதித்தது அமைச்சரவை

கொழும்பு, மார்ச் 29
இலங்கைப் போக்குவரத்துச் சபைக்கு 37 பஸ்களைக் கொள்வனவு செய்வதற்கு அமைச்சரவை அனுமதி வழங்கியுள்ளது.

அமைச்சர் அர்ஜுன ரணதுங்கவினால் சமர்ப்பிக்கப்பட்ட அமைச்சரவைப் பத்திரத்துக்கே இவ்வாறு அனுமதி வழங்கப்பட்டுள்ளது.

இதேவேளை, மலையகத்திற்கான சேவையில் ஈடுபடும் ரயில்களுக்கான 50 அடி நீளமுடைய 75 பயணிகள் பெட்டிகளையும் 20 சரக்கு பெட்டிகளையும் கொள்வனவு செய்வதற்கு அமைச்சரவை அனுமதி வழங்கியுள்ளது.

இந்தோனேஷிய ஏற்றுமதி மற்றும் இறக்குமதி வங்கியின் நிதிப்பங்களிப்பு மூலம் இந்தக் கொள்வனவு இடம்பெறவுள்ளதாகவும் அறிவிக்கப்பட்டுள்ளது. (ஐ)

பிணைமுறி மோசடி விவகாரம்;

அரசின் முக்கிய பிரமுகர் விரைவில் கைதாவார்!

கொழும்பு, மார்ச் 29
இலங்கை மத்திய வங்கி பிணைமுறி விவகாரம் தொடர்பாக குற்றம் சுமத்தப்படும் அரசு முக்கியஸ்தர் ஒருவர் அடுத்த சில தினங்களில் கைது செய்யப்படலாம் எனக் குற்றப் புலனாய்வுத் திணைக்களத் தகவல்கள் தெரிவிக்கின்றன.

இந்த விவகாரம் தொடர்பாக சந்தேகத்தின் பேரில் 5 பேரை குற்றப் புலனாய்வு திணைக்களம் நேற்று முன்தினம் கைது செய்தது. சட்டமா அதிபர் வழங்கிய உத்தரவுக்கு அமையவே இவர்களை கைது செய்ததாகப் பொலிஸ் தலைமையகத்தின் தகவல்கள் கற்றுக்கொள்ளப்பட்டன. (ஐ)

டில்லு குழுவைச் சேர்ந்த மூவருக்கு 5 ஆண்டு இத்தீவைத்த 2 மாத சிறை

யாழ்ப்பாணம், மார்ச் 29
டில்லு குறாப் எனப் பொலிஸாரால் விளிக்கப்பட்ட வன்முறைக் கும்பலைச் சேர்ந்த மூவர், குடும்பத் தலைவர் ஒருவரைத் தாக்கிய குற்றத்துக்குக் குற்றவாளிகளாக இனங்காணப்பட்டு 2 மாதங்கள் சிறைத்தண்டனை விதித்து யாழ்ப்பாணம் நீதிமன்ற நீதிவான் அன்ரனி சாமி பீற்றர் போல் தீர்ப்பளித்தார்.

குற்றவாளிகள் மூவரினதும் தண்டனைக் காலத்தை 5 ஆண்டுகளுக்கு ஒத்திவைத்த நீதிவான், பாதிக்கப்பட்டவருக்கு 60 ஆயிரம் ரூபாதண்பம் செலுத்துமாறும் உத்தரவிட்டார்.

இந்த தண்டனைத் தீர்ப்பு கடந்த செவ்வாய்க்கிழமை வழங்கப்பட்டது.

யாழ்ப்பாணம் பொலிஸ் பிரிவுக்குட்பட்ட மடம் வீதியில் 2012 ஆம் ஆண்டு குடும்பத் தலைவர் ஒருவரைத் தாக்கினார் என்ற

குற்றச்சாட்டின் கீழ் சத்தியநாதன் அன்ரனிஸ் அல்லது டில்லு, அரவிந்தன் அலெக்சு மற்றும் ராதா ஆகிய மூவருக்கு எதிராக யாழ்ப்பாணம் நீதிவான் நீதிமன்றில் பொலிஸார் குற்றப்பகர்வுப் பத்திரம் தாக்கல் செய்தனர்.

இந்த வழக்கின் விளக்கம் நிறைவடைந்த நிலையில் சாட்சிகளின் அடிப்படையில் எதிரிகள் மூவரையும் குற்றவாளிகள் என நீதிமன்ற தீர்ப்பளித்தது.

குற்றவாளிகள் மூவருக்கும் இரண்டு மாதங்கள் சிறைத் தண்டனை விதிக்கப்படுகிறது. அவர்களின் தண்டனை 5 ஆண்டுகளுக்கு ஒத்திவைக்கப்படுகிறது. அத்துடன், பாதிக்கப்பட்டவருக்கு குற்றவாளிகள் மூவரும் தலா 20 ஆயிரம் ரூபா வீதம் 60 ஆயிரம் ரூபாவை இழப்பீடாக வழங்கவேண்டும் என்று நீதிவான் ஏ.எஸ்.பீற்றர் போல் தண்டனைத் தீர்ப்பளித்தார்.

இதேவேளை, 2012 ஆம் ஆண்டு ஜூலை மாதம் யாழ்ப்பாணம் மடம் வீதியில் குடும்பத் தலைவர் ஒருவரை வாளால் வெட்டிய குற்றச்சாட்டில் ஐந்து ஆண்டுகளாக இடம்பெற்ற வழக்கு விசாரணையைத் தொடர்ந்து டில்லு குழுவைச் சேர்ந்த 8 பேருக்கு யாழ்ப்பாணம் நீதிவான் நீதிமன்றம் தண்டனை தீர்ப்பளித்திருந்தது.

இதன்படி சத்தியநாதன் அன்ரனிஸ் அல்லது டில்லு, அரவிந்தன் அலெக்சு மற்றும் சிவேந்திரன் கலிஸ்ரன் ஆகியோருக்கு 3 ஆண்டுகள் கடுழியச் சிறைத் தண்டனையும் விஜயரத்தினம் ஜனுசன், ஜெகதீஸ்வரன் டிரெக்ஸ்காரந்தன், அருந்தவராஜ் செந்திரன், பெனடிக்ட் வெஸ்லி ஏபிரகாம், தேவராசா ஹரிசன் ஆகியோருக்கு ஓர் ஆண்டு சிறைத் தண்டனையும்

குடும்பத் தலைவரைத் தாக்கிய குற்றத்துக்கு

விதித்து தீர்ப்பளிக்கப்பட்டிருந்தது. அத்துடன், பாதிக்கப்பட்டவருக்கு 8 குற்றவாளிகளும் 50 ஆயிரம் ரூபா இழப்பீடு வழங்கவேண்டும் எனவும் அதனைச் செலுத்தத் தவறின் ஓர் ஆண்டு காலச் சிறைத் தண்டனையை அனுபவிக்கவேண்டும் எனவும் யாழ்ப்பாணம் நீதிமன்ற நீதிவான் சின்னத்துரை சதீஸ் தரன் தீர்ப்பளித்திருந்தார்.

இந்நீதிவான் நீதிமன்ற தீர்ப்பை ஆட்சேபித்து குற்றவாளிகள் 8 பேர் சார்பிலும் அவர்களது சட்டத்தரணிகள் யாழ்ப்பாணம் மேல் நீதிமன்றில் மேன்முறையீடு செய்திருந்தனர். எனினும் நீதிவான் நீதிமன்றின் தீர்ப்பை உறுதி செய்த யாழ்ப்பாணம் மேல் நீதிமன்றின் அப்போதைய நீதிபதி, மேன்முறையீட்டாளர்கள் தண்டப்பணம் செலுத்தவேண்டும் எனவும் கட்டளையிட்டமை குறிப்பிடத்தக்கது. (ஐ)



பஞ்சாப் அணியை சுருட்டிய கொல்கத்தா

ஐ.பி.எல். ரி - 20 தொடரின் ஆறாவது லீக் போட்டியில், கொல்கத்தா ரைட்ரைடர்ஸ் அணி 28 ஓட்டங்களால் வெற்றி பெற்றுள்ளது.

இந்த வெற்றியின் மூலம் இரண்டாவது வெற்றியைப் பதிவு செய்த கொல்கத்தா ரைட்ரைடர்ஸ் அணி, புள்ளிப்பட்டியலிலும் முதலிடத்திற்கு முன்னேறியது.

நேற்று முன் தினம் கொல்கத்தாவில் நடைபெற்ற இப்போட்டியில், நாணயச் சுழற்சியில் வெற்றிபெற்ற கிங்ஸ் லெவன் பஞ்சாப் அணி, முதலில் களத்தடுப்பை தீர்மானித்தது.

இதன்படி களமிறங்கிய கொல்கத்தா ரைட்ரைடர்ஸ் அணி, நிர்ணயிக்கப்பட்ட 20 ஓவர்கள் நிறைவில் 4 விக்கெட்டுகள் இழப்புக்கு 214 ஓட்டங்களை பெற்றுக்கொண்டது.

இதில் அணியின் அதிகபட்ச ஓட்டங்களாக ரொபின் உத்தப்பா ஆட்டமிழக்காது 67 ஓட்டங்களையும், நிதிஷ் ரணா 63 ஓட்டங்களையும், ஆந்ரே ரஸ்ஸல் 48 ஓட்டங்களையும் பெற்றுக்கொண்டனர்.

பந்து வீச்சில் மொஹமட் ஷமி, வருண் சக்கர் வர்த்தி, வில்ஜேன் மற்றும் ஹென்ரிவ் டை ஆகியோர் தலா ஒரு விக்கெட்டினை வீழ்த்தினர்.

இதனைத் தொடர்ந்து, 215 என்ற வெற்றி இலக்கை நோக்கிப் பதிவுக்கு களமிறங்கிய கிங்ஸ் லெவன் பஞ்சாப் அணியால், 20 ஓவர்கள் நிறைவில் 4 விக்கெட்டுகள் இழப்புக்கு 190 ஓட்டங்களை மட்டுமே பெற முடிந்தது. இதனால் கொல்கத்தா ரைட்ரைடர்ஸ் அணி 28 ஓட்டங்களால் வெற்றிபெற்றது.

இதன்போது அணியின் அதிகபட்ச ஓட்டங்களாக டேவிட் மில்லர் ஆட்டமிழக்காது 59 ஓட்டங்களையும், மாயங் அகர்வால் 58 ஓட்டங்களையும் பெற்றுக்கொண்டார்.

பந்து வீச்சில் ஆந்ரே ரஸ்ஸல் 2 விக்கெட்டுகளையும், லொக்கி பெர்குசன் மற்றும் பியூஸ் சவ்லா ஆகியோர் தலா 1 விக்கெட்டிணையும் வீழ்த்தினர்.

போட்டி நடைபெற்ற ஈடன் கார்டன் மைதானத்தில் இப்போட்டியின் போதே, ஐ.பி.எல். தொடரொன்றின் ஒரு போட்டியில் அதிக சிக்கஸர்கள் அடிக்கப்பட்ட சாதனை பதிவு செய்யப்பட்டது.

இப்போட்டியின் போது, கொல்கத்தா அணி சார்பில் 17 சிக்கஸர்களும், பஞ்சாப் அணி சார்பில் 6 சிக்கஸர்களும் என மொத்தம் 23 சிக்கஸர்கள் அடிக்கப்பட்டன.

இதற்கு முன்னதாக கடந்த ஆண்டு கொல்கத்தா மற்றும் டெல்லி அணிக்கெதிரான போட்டியின் போது, 20 சிக்கஸர்கள் அடிக்கப்பட்டதே சாதனையாக இருந்தது. தற்போது அச்சாதனை தகர்க்கப்பட்டுள்ளது.

இப்போட்டியின் ஆட்டநாயகனாக துடுப்பாட்டம் மற்றும் பந்து வீச்சில் அசத்திய ஆந்ரே ரஸ்ஸல் தெரிவு செய்யப்பட்டார்.

(ஐ)

மாட்டு வண்டில் சவாரி

சித்திரைவருட்பிறப்பினை முன்னிட்டு நாளை மறுதினம் ஞாயிற்றுக்கிழமை பிற்பகல் 1 மணியளவில் கருகம்பனை சீராவளை சவாரித்திலில் ஆரம்பமாகவுள்ளது.

இந்தப் போட்டியில் நான்கு பிரிவுகளிலும் வெற்றி பெறும் காளைகளுக்கு முதல் பரிசாகத் தங்கப் பதக்கம் வழங்கப்படும்.

தமிழர் பாரம்பரிய விளையாட்டுடன் ஆரம்பமாகும் சித்திரை கொண்டாட்டம் தொடர்ந்து பல கலை கலாசார நிகழ்வுகளுடன் இடம்பெறும். (ஐ)

பும்ரா வெளியே மலிங்க உள்ளே

இந்தியாவில் நடைபெற்று வரும், ஐ.பி.எல். ரி - 20 தொடர் தற்போது விடுவிறப்புக்கு பஞ்சமில்லாமல் நடைபெற்று வருகின்றது.

இந்த நிலையில், இத்தொடரில் இடம்பெற்றுள்ள மும்பை இந்தியன்ஸ் அணிக்கு பெரும் இழப்பொன்று நேர்ந்துள்ளது.

இந்த அணியில் இடம்பெற்றுள்ள முன்னணி வேகப்பந்து வீச்சாளரான ஜஸ்பிரிட் பும்ரா உபாதைக்குள்ளாகியுள்ளார்.

நட்புதொடரில் மும்பை இந்தியன்ஸ் அணி, தனது முதல் போட்டியில் டெல்லி கெப்பிட்டல்ஸ் அணியை எதிர்கொண்டது.

இப்போட்டியின் போது, பும்ரா தோல்பட்டையில் காயம் அடைந்தார். இதனால், பும்ராவுக்கு காயத்தின் தன்மை குறித்து ஸ்கான் செய்து பார்க்கப்பட்டது.

அப்போது காயம் அவருக்கு பெரிதான பாதிப்பை ஏற்படுத்தவில்லை என்பது தெரியவந்தது. எனினும் அவருக்கும் எதிர்கால நலன்கருதி எதிர்வரும் போட்டிகளில் ஓய்வளிக்கப்படலாம் என தெரிவிக்கப்பட்டுள்ளது.

எதிர்வரும் மே மாதம் இங்கிலாந்தில் நடைபெறவுள்ள உலகக்கிண்ண தொடரில், இந்திய அணியில் பும்ரா முக்கிய துருப்புச் சீட்டாக இருப்பார் என்ற நிலையில் காயம் அவர் உபாதைக்குள்ளாகியிருப்பது, இந்திய அணியைச் சங்கடத்தில் ஆழ்த்தியுள்ளது.

இதற்கிடையில், மும்பை இந்தியன்ஸ் அணியின் மற்றொரு முன்னணி வீரரான லசித் மலிங்கவிடிக், ஐ.பி.எல். தொடரில் விளையாட இலங்கை கிரிக்கெட் சபை அனுமதி வழங்கியுள்ளது.

இம்முறை ஐ.பி.எல் தொடர் ஆரம்பமாகுவதற்கு முன் இலங்கை அணியின் நட்சத்திர வேகப்பந்து வீச்சாளரும், மும்பை இந்தியன்ஸ் அணியின் நம்பிக்கை நட்சத்திரமுமான லசித் மலிங்க, உலகக் கிண்ணப் தொடருக்கான இலங்கை அணியில் இடம்பெறும் வாய்ப்பைப் பெற்றுக்கொள்ளும் நோக்கில், மும்பை அணியில் முதல் ஆறு போட்டிகளில் விளையாட முடியாது என அறிவித்திருந்தார்.

இந்த காலப்பகுதியில், இலங்கையில் நடைபெறும் மாகாண ஒருநாள் தொடரில் விளையாட மலிங்க தீர்மானித்திருந்தார்.

இந்த நிலையில், மும்பை இந்தியன்ஸ் கிரிக்கெட் நிர்வாகம், மலிங்கவை விடுவிக்க கோரி இலங்கை



கிரிக்கெட் சபையிடம் கேட்டுக்கொண்டது.

இதற்கமைய, ஐ.பி.எல் தொடரில் திறமையை வெளிப்படுத்தினால் மாத்திரமே உலகக் கிண்ண அணியில் இணைத்துக் கொள்ளப்படுவார் என்ற நிபந்தனையுடன் லசித் மலிங்கவுக்கு மாகாண ஒருநாள் தொடரிலிருந்து விடுகை வழங்குவதற்கு இலங்கை கிரிக்கெட் சபை நடவடிக்கை எடுத்துள்ளது.

ஆகவே, உடனடியாக அவர் மும்பை அணியில் இணைய உள்ளார். நேற்றைய போட்டியில் மும்பை இந்தியன்ஸ் அணி, ரோயல் செலஞ்சர்ஸ் பெங்களூர் அணியை எதிர்கொள்கிறது. இந்தப் போட்டியில் மலிங்க இடம்பிடிப்பார் என எதிர்பார்க்கப்பட்டது.

லசித் மலிங்க இதுவரை 110 ஐ.பி.எல். போட்டிகளில் விளையாடி 154 விக்கெட்டுகளை வீழ்த்தியுள்ளார். அத்தோடு, ஐந்து விக்கெட்டுகளை ஒருமுறை வீழ்த்தியுள்ளார். 13 ஓட்டங்களுக்கு ஐந்து விக்கெட்டுகளை சாய்த்ததே அவரது சிறப்பான பந்துவீச்சு பிரதியாகும்.

அத்தோடு, ஐ.பி.எல். தொடரில் அதிக விக்கெட்டுகளை வீழ்த்திய வீரர் என்ற பெருமையும் மலிங்கவையே சாரும் என்பது குறிப்பிடத்தக்கது.

கடந்த ஆண்டு மும்பை இந்தியன்ஸ் அணியின் வேகப்பந்து வீச்சு ஆலோசகராக செயற்பட்ட மலிங்க இம்முறையில் அணியின் ஒரு வீரராக களமிறங்கவுள்ளமையால், அவரின் மீள் வருகையை இரசிகர்கள் எதிர்பார்த்துக் காத்திருக்கின்றனர்.



செம்மலை உதயசூரியன் இறுதிப்போட்டிக்கு தகுதி

கரைதுறைபற்று பிரதேச செயலக அணிகளுக்கிடையில் நடத்தப்பட்டு வரும் உதைபந்தாட்ட சுற்றுப்போட்டியில் அண்மையில் நடைபெற்ற அரையிறுதி ஆட்டம் ஒன்றில் செம்மலை உதயசூரியன் அணியை எதிர்த்து முல்லைத்தீவு சென்.யூட் அணி மோதியது.

இப்போட்டியில் செம்மலை உதயசூரியன் அணி 01:00 என்ற கோல்கணக்கில் வெற்றி பெற்று இறுதி போட்டிக்குத் தகுதி பெற்றது.

உதயசூரியன் அணி சார்பாக கஸ்துராஜ் ஒரு கோலை பெற்றுக்கொடுத்தார்.

இன்றைய ஐ.பி.எல் ஆட்டம்

2019 IPL  VS  **இரவு 8மணி**

சன்ரைசர்ஸ் ராஜஸ்தான் ரோயல்ஸ்

மாகாணங்களில்...

(முதலாம் பக்கத் தொடர்ச்சி)
நாடாளுமன்றத்தில் நேற்று இடம்பெற்ற குழுநிலை விவாதத்தில் கலந்து கொண்டு உரையாற்றும்போதே அவர் இவ்வாறு குறிப்பிட்டார்.

அவர் அங்கு மேலும் தெரிவித்தவை வருமாறு:

நிறைவேற்று ஜனாதிபதி முறைமையை நீக்க, அதிகாரங்களை அபிவிருத்தி செய்தல் முறையையே ஜனநாயக முறையில் மாற்றியமைக்க வேண்டும்.

அதேபோல் மாகாணசபை தேர்தல்களைப் பொறுத்தவரை வெகு விரைவில் மாகாணசபை தேர்தலை நடத்தவேண்டும். எவ்வளவு விரைவில் மாகாணசபை தேர்தலை நடத்த முடியுமோ அவ்வளவு சீக்கிரமாகத் தேர்தலை நடத்தி எதுபிரச்சினைகளுக்குத் தீர்வுகளை காணுங்கள் என்பதே எமது நிலைப்பாடாகும்.

வடக்கு - கிழக்கு உள்ளிட்ட சகல பகுதிகளுக்கும் தேர்தல் நடத்த வேண்டும். ஆளுநர் மூலமாக ஆளுகைகளைக் கையாள்வது ஜனநாயகச் செயற்பாடு அல்ல. மாகாணசபை உறுப்பினர்களின் மூலமாகவே அதனைக் கையாள் முடியும். மக்களுக்கான சேவையை மாகாணசபைகளின் மக்களால் தெரிவிக்கப்படும் உறுப்பினர்களின் மூலமாகவே கையாள் முடியும் - என்றார். (ஐ)

சித்தியடைந்தோர்...

(முதலாம் பக்கத் தொடர்ச்சி)
களின் சித்தி வீதமும் ஏனைய மாவட்டங்களுடன் ஒப்பிடுகையில் குறைவாகவே உள்ளது.

அதனடிப்படையில் யாழ்ப்பாண மாவட்டத்தில் 17 ஆயிரத்து 495 பேர் பரிட்சைக்குத் தோற்றி 6 ஆயிரத்து 337 பேர் மட்டுமே உயர்தரத்தைத் தொடர்வதற்கான சித்தியைப் பெற்றுள்ளனர்.

கிளிநொச்சி மாவட்டத்தில் 4 ஆயிரத்து 405 பரிட்சாத்திகளில் ஆயிரத்து 434 மாணவர்கள் மட்டுமே உயர்தரத்தைத் தொடர்வதற்கான சித்தியைப் பெற்றுள்ளனர்.

முல்லைத்தீவு மாவட்டத்தில் 3 ஆயிரத்து 494 பரிட்சாத்திகளில் ஆயிரத்து 246 பரிட்சாத்திகள் மட்டுமே உயர்தரத்தைத் தொடர்வதற்கான சித்தியைப் பெற்றுள்ளனர்.

மன்னார் மாவட்டத்தில் 3 ஆயிரத்து 638 பரிட்சாத்திகளில் ஆயிரத்து 321 மாணவர்கள் மட்டுமே உயர்தரத்தைத் தொடர்வதற்கான தகுதியைப் பெற்றுள்ளனர்.

வவுனியா மாவட்டத்தில் 5 ஆயிரத்து 143 பரிட்சாத்திகளில் ஆயிரத்து 929 மாணவர்கள் மட்டுமே உயர்தரத்தைத் தொடர்வதற்கான சித்தியைப் பெற்றுள்ளனர். (ஐ)

வேம்படி...

(முதலாம் பக்கத் தொடர்ச்சி)
கல்லூரி உச்ச நிலையைப் பெற்றுள்ளது.

அங்கு ஐம்பது மாணவிகளுக்கு 9 பாடங்களிலும் 'A' சித்தி கிட்டியுள்ளது. 8AB பெறுபேறு 49 மாணவிகளுக்கு வந்துள்ளது. 7A பெறுபேறு 34 மாணவிகளும் 6A பெறுபேறு 35 மாணவிகளும் பெற்றுள்ளனர்.

வேம்படிமகளிர் கல்லூரியில் முழுமாணவர்களும் - அதாவது நூறு வீதம் - இத் தேர்வில் சித்தியடைந்து உயர் வகுப்புக்குத் தகுதி பெற்றுள்ளனர்.

யாழ்ப்பாணம் இந்துக் கல்லூரியில் 35 மாணவர்கள் 9A சித்தியையும் 42 மாணவர்கள் 8A சித்தியையும் பெற்றுள்ளனர்.

அங்கும் தோற்றிய மாணவர்கள் அனைவரும் - நூறு வீதம் - உயர்வகுப்புக்குத் தகுதி பெற்றுள்ளனர்.

கோட்டா மீது...

(முதலாம் பக்கத் தொடர்ச்சி)
லாளர் லசந்த விக்கிரமதுங்கவை கொலை செய்தமை தொடர்பில் கோட்டாபய மீது குற்றம் சுமத்தி இந்த வழக்கு தாக்கல் செய்யப் பட்டுள்ளதாகத் தெரிவிக்கப்படுகின்றது.

லசந்த விக்கிரமதுங்கவின் நெருங்கிய உடக நண்பர்களே இந்த நடவடிக்கையை மேற்கொண்டுள்ளனர். எதிர்வரும் ஜனாதிபதித் தேர்தலில் கோட்டாபயவைப் போட்டியிடவிடாமல் தடுக்கும் நோக்கில் இவ்வாறு வழக்கு தொடரப்பட்டுள்ளதாகத் தெரிவிக்கப்படுகிறது.

அமெரிக்க நீதிமன்றத்தில் வழக்கு ஒன்று தாக்கல் செய்யப் பட்டால் அது நிறைவடையும் வரையில் குடியரிமையை இரத்துச் செய்வதற்கு இடமளிக்கப் படாதென முறைப்பாட்டுத் தரப்பும் புகின்றது.

இவ்வாறான நிலையில் கோட்டாபய மீது வழக்கு தொடரப்பட்டால் அவருக்கான அமெரிக்கக் குடியரிமையை இரத்துச் செய்வதில் சிக்கல் நிலை ஏற்படும். இதன் காரணமாக அடுத்த ஜனாதிபதித் தேர்தலில் கோட்டாபய போட்டியிடும் வாய்ப்பு இல்லாமல் போகும்.

எப்படியிருப்பினும் இந்த வழக்கு அமெரிக்க நீதிமன்றத்தில் இதுவரை விசாரணைக்கு எடுத்துக்கொள்ளப்படவில்லை.

இலங்கையின் தேர்தல் சட்டத்தின்படி இரட்டைக் குடியரிமை பெற்றுள்ள ஒருவர் தேர்தலில் போட்டியிட முடியாது என்பது குறிப்பிடத்தக்கது. (ஐ)

புதிய அரசமைப்பு...

(முதலாம் பக்கத் தொடர்ச்சி)
இந்தத் தடைகளை அகற்றி தேசிய பிரச்சினைக்குத் தீர்வு காண்பது மிகவும் அவசியமானது எனவும் அவர் வலியுறுத்தினார்.

நேற்று நாடாளுமன்றில் இடம்பெற்ற வரவு - செலவுத் திட்ட குழுநிலை விவாதத்தில் கலந்து கொண்டு உரையாற்றும்போதே சம்பந்தம் இதுணைக்குறிப்பிட்டார். அவர் மேலும் தெரிவிக்கையில் -

அரசமைப்பில் கொண்டுவரப்பட்ட 13ஆவது திருத்தம், நீடித்த தேசியப் பிரச்சினைக்குத் தீர்வைப் பெற்றுத்தரும் தருணத்தை திறந்துவிட்டிருந்தது.

பிரிக்கப்படாத நாட்டுக்குள் தீர்வை வழங்குவதை அது உறுதிப்படுத்தியிருந்தது. அத்துடன் நாட்டின் இறைமை, எல்லைப் பாதுகாப்பு என்பனவற்றையும் அது உறுதிப்படுத்தியிருந்தது. மேலும் மத்திய அரசு ஏனைய பகுதிகளுக்கு அதிகாரங்களைப் பகிர்நதளிக்கும் வழிமுறைகளையும் ஏற்படுத்தியிருந்தது.

இந்த நாடு மக்களுக்கானது. மாகாண சபைகள் மக்களுக்கான பிரதிநிதித்துவ அரசியலைப் பாதுகாக்கும் வகையில் ஒழுங்கமைக்கப்பட்டன. ஆனாலும் தீர்வுக்கான பயணம் முழுமையாகப் பெறவில்லை.

இந்த நாடாளுமன்றம், புதிய அரசமைப்பை உருவாக்கும் நோக்குடன், அரசமைப்புக்கவன் ஸிலாக மாற்றப்பட்டது. இருந்த போதிலும் புதிய அரசமைப்பு உருவாக்கத்தில் சில தடைகள் காணப்படுகின்றன.

தடைகளை என் நாம் அகற்ற வேண்டும். ஆகவே நாடாளுமன்றத்தின் உடக புதிய அரசமைப்பைக் கொண்டுவந்து தேசிய பிரச்சினைக்குத் தீர்வு காண்பது மிகவும் அவசியமானது - என்றார். (ஐ)

9413 மாணவர்...

(முதலாம் பக்கத் தொடர்ச்சி)
மாணவர்களில் இம்முறை 9413 பேர் 9 'ஏ' சித்திகளைப் பெற்றுள்ளனர் எனக் கல்வி அமைச்சர் அகிலவிராஜகாரியவசம் தெரிவித்துள்ளார்.

கல்விப் பொதுத் தராதர சாதாரணத்தரப்பீடையின் பெறுபேறுகள் நேற்றிரவு வெளியாகின.

இந்நிலையில், 9413 மாணவர்கள் 9 ஏ சித்திகளைப் பெற்றுள்ளனர் எனக் கல்வி அமைச்சர் குறிப்பிட்டார். (ஐ)

கோட்டாவுக்கு ஒரு...

(முதலாம் பக்கத் தொடர்ச்சி)
என மஹிந்த தரப்பு நாடாளுமன்ற உறுப்பினர் குமரவெல்கும திட்டவாடமாகத் தெரிவித்துள்ளார்.

கொழும்பில் உடகவியலாளர்களிடம் கருத்து வெளியிடும் போதே அவர் இவ்வாறு கூறினார். அவர் மேலும் தெரிவிக்கையில் -

ஜனாதிபதி வேட்பாளர் குறித்து தற்போது இரு தரப்பிலும் போட்டித்தன்மை காணப்படுகின்றது. ஜனாதிபதி வேட்பாளர் என்று பெயர் குறிப்பிட்டு ஒருவருக்கு ஆதரவு வழங்கும் தரப்பினர் தங்களின் அரசியல் இருப்பைத் தக்க வைத்துக்கொள்வதற்காக முயற்சி செய்கின்றார்கள். நாட்டின் எதிர்காலத்தையும், ஜனநாயக கோட்பாடுகளையும், கடந்து வந்த சம்பவங்களையும் மறந்து விடுகின்றார்கள்.

கோட்டாபய ஜனாதிபதி வேட்பாளராக போட்டியிடுவது குறித்து எவ்வித பேச்சுக்களும் இடம்பெறவில்லை. ஒருவேளை இவர்தான் பொதுஜன பெரமுனவின் ஜனாதிபதி வேட்பாளர் என்றால் ஒரு போதும் ஆதரவு வழங்கப்படாது.

இந்நிலையில் முக்கிய அரசியல் தீர்வுகளை மேற்கொள்ள நேரிடும். இவ்வருடம் தேர்தல் ஆண்டு என்று குறிப்பிடப்பட்டது. ஆனால் தேர்தல் இடம்பெறுவதற்கான எவ்வித ஏற்பாடுகளும் முன்னெடுக்கப்படவில்லை.

ஜனாதிபதித் தேர்தலை எந்நேரத்தில் நடத்த வேண்டும் என்று அரசமைப்பில் குறிப்பிடப்பட்டுள்ளதை எவ்வாறும் மாற்றியமைக்க முடியாது. அதேபோல் ஜனாதிபதித் தேர்தலைப் பிற்போடுவதற்கான ஏற்பாடுகள் தற்போது முன்னெடுக்கப்படுகின்றன. ஆனாலும் அவைசாத்தியமற்றனவாகிவிடும். நிச்சயம் ஜனாதிபதித் தேர்தல் குறிப்பிடத்தகியில் இடம்பெறும் - என்றார். (ஐ)

கரு ஜயகூரிய...

(முதலாம் பக்கத் தொடர்ச்சி)
கரு ஜயகூரிய போன்ற ஒரு தலைவரே நாட்டுக்கு இப்போது தேவை என்று அமைச்சர் சம்பிக்க ரணவக்க தெரிவித்துள்ளார்.

அவர் மேலும் தெரிவிக்கையில் -

குடும்ப ஆதிக்கத்துக்கு எதிராக 2015 இல் நாம் சில நடவடிக்கைகளை எடுத்தோம். இது மீண்டும் ஏற்படுத்தப்பட முடியாது. உள்நாட்டிலும் வெளிநாட்டிலும் நாடு பற்றிய நல்ல அபிப்பிராயத்தை ஏற்படுத்தக்கூடிய ஒரு தலைவரே நாட்டுக்குத் தேவை. இந்தவகையில் எல்லா விதத்திலும் பரந்துபட்ட சாதனைகளைச் செய்துள்ள கரு ஜெயகூரியவை நாம் மறக்கக்கூடாது - என்றார்.

எந்த...

(முதலாம் பக்கத் தொடர்ச்சி)
என நாடாளுமன்றச் சபை முதல்வரான அமைச்சர் லக்ஷமன் கிரியெல்ல தெரிவித்தார்.

தனக்கு தெரியாமல் ஜெனீவாவில் நாட்டையும் படையினரையும் காட்டிக்கொடுத்து, ஆவணம் ஒன்றில் கையெழுத்திட்டுள்ளதாக ஜனாதிபதி மைத்திரிபால சிறிசேன சுமத்தியுள்ள குற்றச் சாட்டுக்குப் புதலளிக்கும் வகையில் அமைச்சர் கிரியெல்ல இதனை தெரிவித்துள்ளார்.

அவர் மேலும் தெரிவிக்கையில் -

ஐ.நா. மனித உரிமைகள் கவுன்ஸில்ன் கூட்டத் தொடரில் இலங்கை எந்த ஆவணத்திலும் கையெழுத்திடவில்லை. எனினும் சில நாடுகளின் அனுசாரணையில் கவுன்ஸிலில் முன்வைக்கப்பட்ட யோசனையில் மாத்திரம் கையெழுத்திடப்பட்டது - என்றார்.

வடக்கு...

(முதலாம் பக்கத் தொடர்ச்சி)
பாடுகள் நிறைவடைந்துள்ளன என்று மாகாண ஆளுநரின் உடகப் பிரிவு தெரிவித்துள்ளது.

இது தொடர்பில் ஆளுநரின் உடகப் பிரிவு அனுப்பிவைத்த செய்திக் குறிப்பில் தெரிவிக்கப்பட்டுள்ளவை வருமாறு:-

வடக்கு - கிழக்கு இரு மாகாணங்களின் பிரதம சங்கைக்குரிய நாயக்கர் வவுனியா மாவட்ட தலைவர் பூஜ்ஜிய சியம்பலா கஸ்வென விமலசார தேரர், புத்தசாசன அமைச்சர் காமினி ஜயவிக் கிரம பெரேரா மற்றும் வடக்கு மாகாண ஆளுநர் கலாநிதி சுரேன் ராகவன் ஆகியோர் தலைமையில் இந்தப் பொளத்த மாநாடு இன்று நடைபெறவுள்ளது.

இரண்டு...

(முதலாம் பக்கத் தொடர்ச்சி)
மாகாணம் மற்றும் மெகாபொலி அமைச்சு ஆகியவற்றுக்கான நிதி ஒதுக்கீடு நேற்று நாடாளுமன்றில் தோற்கடிக்கப்பட்டது.

இரண்டு அமைச்சுகளின் கீழான திணைக்களங்களுக்கு வரவு - செலவுத் திட்டத்தில் ஒதுக்கீடு செய்யப்பட்ட நிதி ஒதுக்கீடு தொடர்பான குழுநிலை விவாதம் நாடாளுமன்றில் நேற்று வியாழக் கிழமை இடம்பெற்றது.

விவாதத்தின் நிறைவில் எதிர்க்கட்சி உறுப்பினர்களால் வாக்கெடுப்பு கோரப்பட்டது. ஒதுக்கீட்டுக்கு ஆதரவாக 20 வாக்குகளும் எதிராக 38 வாக்குகளும் அளிக்கப்பட்டன. அதனால் அமைச்சுகளுக்கான நிதி ஒதுக்கீடு 18 வாக்குகளால் தோற்கடிக்கப்பட்டது.

தமிழ்த் தேசியக் கூட்டமைப்பின் நாடாளுமன்ற உறுப்பினர்கள் மாணவ சேனாதிராசா, செல்வம் அடைக்கலநாதன் ஆகிய இருவரும் நிதி ஒதுக்கீட்டு ஆதரவாக வாக்களித்தனர்.

2019ஆம் ஆண்டுக்கான வரவு - செலவுத் திட்டத்தில் முதன்முறையாக இரண்டு அமைச்சுகளின் செலவீனங்களுக்கான நிதி ஒதுக்கீடு நாடாளுமன்றில் தோற்கடிக்கப்பட்டுள்ளது. (ஐ)

தன் கருத்து...

(முதலாம் பக்கத் தொடர்ச்சி)
சில உடகங்கள் - மொழிபெயர்ப்பில் அல்லது வேறு தெரியாத காரணங்களின் நிமித்தம் தவறாகப் புரிந்துகொண்டு - செய்தி வெளியிட்டுள்ளன என்று வடக்கு ஆளுநர் கலாநிதி சுரேன் ராகவன் செய்திக் குறிப்பு ஒன்றின் மூலம் இப்போது தெளிவுபடுத்தியிருக்கின்றார்.

ஐ.நா. மனித உரிமைகள் ஆணையாளரும், அவரது முழுப் பணியாளர் தொகுதியினரும் அளவுகடந்த உதவி மனப்பான்மையடனும், நிபுணத்துவத்துடனும், சுமுகமாகவும் செயற்பட்டனர் என திரும்பவும் உறுதிப்படுத்துகிறேன்.

தவறாகக் குறிப்பிடப்பட்டமைக்கும், வியாக்கியானப் படுத்தப்பட்டமைக்கும் நான் வேதனை யடைகின்றேன்.

- இவ்வாறு அந்தச் செய்திக் குறிப்பில் வடக்கு ஆளுநர் தெரிவித்துள்ளார்.

ஜெனீவாவில் ஆணையாளரை இலங்கை அரசுப் பிரதிநிதிகள் குழு சந்தித்தமையை ஒட்டி கலாநிதி சுரேன் ராகவன் தெரிவித்தார் என சில கருத்துக்களை கொழும்பு ஆங்கில நாளிதழ் ஒன்று பிரசுரித்தமையும் -

அதனை ஐ.நா. மனித உரிமைகள் ஆணையாளர் மறுத்துரைத்திருந்தமையும் - தெரிந்தவையே.

அந்த ஆங்கில நாளிதழில் வெளியான செய்தி, தமது கருத்தைத் தவறாகப் புரிந்துகொண்டதன் அடிப்படையில் அல்லது தவறான மொழியாக்கத்தின் காரணத்தினால் தமது நிலைப்பாட்டுக்கு மாறுபட்டு அச் செய்தி பிரசுரமாகியிருப்பதாக ஆளுநர் ராகவன் இப்போது விவரித்துள்ளார். (உ)

வரலாற்றில் முதன்முறையாக நடத்தப்படும் வடக்கு மாகாண பொளத்த மாநாடு ஆளுநர் கலாநிதி சுரேன் ராகவன் தலைமையில் நடைபெறவுள்ளதோடு வடக்கு மாகாண ஆளுநர் அலுவலகத்தின் கீழ் புத்தசாசன அமைச்சு, பிரதேச அரசியல் தலைவர்கள், முப்படையினர் மற்றும் அரசு உத்தியோகத்தார்களின் முழுமையான பங்களிப்புடன் இடம்பெறவுள்ளது.

வவுனியா ஸ்ரீபோதி தட்சிணாராம விகாரையில் இன்று காலை 8.15 மணிக்குச் சமய வழிபாடுகளின் பின்னர் பல்வேறு கலாச்சார நிகழ்வுகளுடனான மத அனுஷ்டானங்களோடு பொளத்த தேரர்கள் மண்டபத்திற்கு வரவேற்கப்பட்டு சமய வழிபாடுகளின் பின்பு சர்வ மத தலைவர்களின் ஆசி வழங்கப்பட்டு இந்த வட மாகாண பொளத்த மாநாடு ஆரம்பிக்கப்பட்டவுள்ளது. போரால் உயிர் நீத்த மக்களுக்கான ஆத்மாசாந்தி பிரார்த்தனையும் இதன்போது நடைபெறவுள்ளது.

பிற்பகல், வடக்கு மாகாண மத நல்லிணக்கத்தை மேம்படுத்தும் பக்கம் 02 >>>

முல்லைத்தீவில்...

(முதலாம் பக்கத் தொடர்ச்சி)
அபகரித்து தொடர்புபாடுகள் இடமாகப் பிரகடனப்படுத்தியுடன் குருகந்த ரஜமஹா விகாரையையும், பிரமாண்ட புத்தர் சிலையையும் அமைத்துள்ள பிக்குவாக்குப் புற்றுநோய் ஏற்பட்டுள்ளது. இதன் காரணமாக பிக்கு நீதிமன்றில் ஆஜராக முடியாத நிலை ஏற்பட்டுள்ளது.

இந்த ஆலயம் தொடர்பான வழக்கு நேற்று முல்லைத்தீவு மாவட்ட நீதவான் நீதிமன்றில் நீதவான் எஸ்.லெனின்குமார் முன்னிலையில் இடம்பெற்றது.

வழக்கு மீதான தீர்ப்பு நேற்று வழங்கப்படவிருந்த நிலையில் பொளத்த பிக்கு சாப்பில் ஆஜரான சட்டத்தரணி, இந்த வழக்கில் ஒரு தரப்பான பொளத்த பிக்கு புற்று நோயால் பாதிக்கப்பட்டுள்ளார் என்றும் அவர் சிச்சைக்குச் சென்றார் என்றும் ஆஜராக முடியவில்லை எனவும் தெரிவித்தார்.

இந்நிலையில் இரு தரப்பு வாதங்களையும் செவிமடுத்த நீதிபதி வழக்கின் மீதான தீர்ப்பை எதிர்வரும் ஏப்ரல் 22ஆம் திகதிக்கு ஒத்திவைத்தார். (ஐ)

முல்லைத்தீவில்...

(முதலாம் பக்கத் தொடர்ச்சி)
இந்தியாவில் பொதுச் தேர்தல் அறிவிக்கப்பட்டிருக்கின்றமையால் அரசியல் தலைவர்கள் அனைவரும் பிரசார வேலைகளில் தீவிரமாக உள்ளனர். அதனால் அரசியல் தலைவர்களைச் சுமந்திரன் சந்திக்க வில்லை எனத் தெரிகின்றது.

எனினும், இந்திய அரசின் உயர் நிலை அதிகாரிகள், புலனாய்வுத்துறை உட்பட்ட அமைப்புக்களின் பிரதானிகள் போன்றோர் சுமந்திரனுடனான பேச்சுக்களில் ஈடுபட்டனர் என அறிய வந்தது.

தெற்காசிய பிராந்திய பயிற்சி மற்றும் தொழில்நுட்ப உதவிமையத்தில் சார்ந்த நாடுகளின் நாடாளுமன்ற உறுப்பினர்களுக்கு என நடத்தப்பட்ட நிதி முகாமைத்துவம் தொடர்பான நான்கு நாள் கருத்தரங்கில் பங்குபற்றுவதற்காகவே சுமந்திரன் புதுடில்லி சென்றிருந்தார். நேற்று மாலை அவர் கொழும்பு திரும்பினார்.

அவருடன் இந்தக் கருத்தரங்கில் ஜே.வி.பி.யின் சனில் ஹர்துன் நெத்தி எம்.பி. மற்றும் சுஜீவ சேனசிங்க எம்.பி. ஆகியோரும் புதுடில்லி சென்றிருந்தனர்.

புதுடில்லியில் இந்திய அதி காரிகளுடன் தாம் பேச்சு நடத்திய மைய உறுதிப்படுத்திய சுமந்திரன், எனினும், அவற்றின் விவரத்தை வெளியிடவில்லை.

ஆயினும், இந்தியத் தரப்பு தனது எதிர்பார்ப்புகளைக் கோடி காட்டியதாக அவர் தெரிவித்தார்.

வடக்கு தொழில்நுட்பவியல் சேவை உத்தியோகத்தர்கள் நேற்று பேரணி



வடக்கு மாகாண தொழில்நுட்பவியல் சேவை உத்தியோகத்தர்களால் நேற்று சுகவீன விடுப்பு போராட்டம் முன்னெடுக்கப்பட்டதுடன், யாழ்ப்பாணத்தில் கவனவீர்ப்பு பேரணியும் நடத்தப்பட்டது. யாழ்ப்பாணம் பண்ணை சுற்றுலா வட்டத்தில் நேற்று முற்பகல் 10 மணிக்கு ஒன்றுதிரண்ட தொழில்நுட்பவியல் சேவை

உத்தியோகத்தர்கள், தமது சேவைக்கான தனியான சேவைப் பிரமாணக் குறிப்பை அரசு நடைமுறைக்குக் கொண்டுவர வேண்டும் என்று வலியுறுத்தி பேரணியாகச் சென்றனர். அவர்களது பேரணி யாழ்ப்பாணம் மாவட்ட செயலகம் வரை சென்றது.

பல நூற்றுக் கணக்கானவர்கள் பங்கேற்ற இந்தப் பேரணியில் 'நிர்வாகிகளே களக் கொடுப்பனவு மற்றும் பணிக் கொடுப்பனவை தொழில்நுட்பவியல் உத்தியோகத்தர்களுக்கு வழங்கவும்', '6/2016 சுற்றறிக்கைக்கு அமைவாக தொழில்நுட்பவியல் உத்தியோகத்தர்களுக்கான படிக்கலை வழங்கவும்', 'அதிக்காளிகளே தொழில்நுட்பவியல் உத்தியோகத்தர்களின் பணியை உறுதிப்படுத்தவும்', 'அபிவிருத்திகள் தடைப்படும்? தொழில்நுட்பவியல் உத்தியோகத்தர்களின் போராட்டம் ஆரம்பம்' - என்பன உள்ளிட்ட பதாதைகளை ஏந்தியிருந்தனர். (ஐ-07)

தாயகம் அறக்கொடை நம்பிக்கை நிதிய அங்குராப்பண வைபவம்

ஞாயிற்று பெருமாள் கோவில் மண்டபத்தில்

யாழ்ப்பாணம் மார்ச் 28 தாயகம் அறக்கொடை நம்பிக்கை நிதியத் தினம் அங்குராப்பண வைபவம், நாளை மறு தினம் ஞாயிற்றுக்கிழமை மாலை 4 மணிக்கு யாழ்ப்பாணம் பெருமாள் கோவில் ஸ்ரீ லக்ஷ்மி நாராயண மண்டபத்தில் நடைபெறும்.

இவ் வைபவத்தில் பிரதம விருந்தினராக யாழ்ப்பாணம் அரசு அதிபர் நா.வேதநாயகன் கலந்து சிறப்பிப்பார்.

அன்றைய விழாவில் பாடசாலை மாணவர்களுக்கு சைக்கிள் வழங்கப்படும் நிகழ்வும், 22 பயனாளிகளுக்கு கோதான நிகழ்வும் இடம் பெறும் என்று நிதியத்தின் சார்பில் செ.வீ.சிறிதரன் தெரிவித்துள்ளார். (இ)

அரசின் முகாமைத்துவத் தவறே நாட்டின் நெருக்கடிக்கு காரணம்




மஹரிந்த ராகபக்ஷ குற்றச்சாட்டு

கொழும்பு, மார்ச் 29 அரசின் முகாமைத்துவத் தவறுகள் காரணமாகவே நாடு மின்சாரம் உள்ளிட்ட நெருக்கடிகளை எதிர்கொண்டுள்ளதாக எதிர்க்கட்சித் தலைவர் மஹரிந்த ராஜபக்ஷ விமர்சித்துள்ளார். கொழும்பில் நேற்று முன்தினம் புதன்கிழமை இரவு ஊடகவியலாளர்களுக்கு கருத்து தெரிவிக்கையிலேயே அவர் இவ்வாறு குறிப்பிட்டார். அவர் மேலும் தெரிவிக்கையில் -

எமது ஆட்சிக் காலத்தில் மாத்திரமே மக்களுக்கு தடையற்ற மின்சார விநியோகம் வழங்கப்பட்டது. இந்த அரசு ஆட்சியை பொறுப்பேற்றதிருந்து இவ்வாறான பிரச்சினைகள் தொடர்ந்து வருகின்றன. அரசின் முகாமைத்துவ தவறுகளை இதற்குக் காரணம். இந்நிலையில், எதிர்காலத்தில் மேலும் நெருக்கடிகளைச் சந்திக்க நேரிடும். எமது ஆட்சிக் காலத்தில் அமைப்பதற்கு திட்டமிடப்பட்டிருந்த மின் உற்பத்தி நிலையம் அமைக்கப்படவில்லை. இவை அனைத்தினதும் பிரதிபலிப்புகளே தற்போது வெளியாகியுள்ளன - என்றார்.

பிறந்தநாள் வாழ்த்து



செ.வீ.சிறிதரன்

(உரிமையாளர் கொனிகா கலர் லாப், ஸ்ரீராம் ஜீவரல்ஸ்)
(வழிகாட்டி, 'தாயகம்' - அறக்கொடை நம்பிக்கை நிதியம்)
எம் மண்ணுக்காய் - மக்களுக்காய் - அரும்பணியாற்றும் பரோகாரியும், சமூக சேவையாளரும் காருண்ய சீலருமான எங்கள் நண்பர்

செ.வீ.சிறிதரன் அவர்களின்
56ஆவது பிறந்த தினமான இன்று அவரை வாழ்த்தி மகிழ்கிறோம். தமது 'தாயகம்' - அறக்கொடை நம்பிக்கை நிதியம் மூலமாக அவர் ஆற்றும் பணிகள் மேலும் சிறப்புறவும் அதன் மூலம் எமது சமூகம் மேம்பாடடையவும் இந்நன்னாளில் பிரார்த்திக்கின்றோம். தமது நம்பிக்கை நிதியத்தின் ஊடாக நாளை மறுதினம் அவர் ஆரம்பித்து வைக்கும் பாடசாலை மாணவர்களுக்கு துவிச்சக்கரவண்டி வழங்கும் நிகழ்வும், 22 பயனாளிகளுக்கு கோதானம் வழங்கும் நிகழ்வும் மேலும் சிறப்புற விரிவடைய வாழ்த்துகிறோம். மக்கள் சேவையில் மகிழ்ச்சியடையும் நம் நண்பனைக் கண்டு நாமும் பெருமிதம் கொள்கின்றோம்.

யாழ்ப்பாணம் நண்பர்கள்

Nivithra
Beauty Parlour & Training Academy

"A Women's Greatest Asset's is Her Beauty"

50% off on bridal make-up Booking - 2019

"You get married once in a Life time
We prepare you to be at your best for that special day"

★ Bridel Makeup ★ Reception Makeup ★ Convocation Makeup
★ Key birthday Makeup ★ Puberatory Ceremony Makeup

Call us now!
Hotline - 0777712604
No - 207, Navalar Road. Jaffna

Bridal Makeup our free service
Gold facial, waxing hand,
Eye brow threding, full face threding

Vithya Niranjan Dism (UK) (Higher Diploma in Beauty and Hair Dressing)
President Jaffna District Beautician Association

T தமிழ் புடைவையகம்

'சித்திரை புத்தாண்டினை முன்னிடம்'

பெண்களுக்கான சாறி, சல்வார் ஆண்களுக்கான சேட், ஈசேட் ரொடிமேட் மற்றும் சிறுவர்களுக்கான சகல ஆடை வகைகளையும் நியாயமான விலையில் பெற்றுக் கொள்ள பருத்தித்துறை நகரில்

தமிழ் புடைவையகம்.

பிரதான விதி பருத்தித்துறை 0771500707, 0774840750
Main Street Point Pedro P.Makinthan0731@gmail.com